



Kunsill
tal-Unjoni Ewropea

Brussell, 8 ta' Mejju 2018
(OR. en)

8560/18

Fajl Interistituzzjonali:
2018/0113 (COD)

DRS 21
CODEC 719
IA 119

NOTA TA' TRASMISSJONI

minn:	Segretarju Ġenerali tal-Kummissjoni Ewropea, iffirmat mis-Sur Jordi AYET PUIGARNAU, Direttur
data meta waslet:	25 ta' April 2018
lil:	Is-Sur Jeppe TRANHOLM-MIKKELSEN, Segretarju Ġenerali tal-Kunsill tal-Unjoni Ewropea
Nru dok. Cion:	COM(2018) 239 final
Sugġett:	Proposta għal DIRETTIVA TAL-PARLAMENT EWROPEW U TAL-KUNSILL li temenda d-Direttiva (UE) 2017/1132 fir-rigward tal-użu ta' għodod u proċessi diġitali fid-dritt soċjetarju

Id-delegazzjonijiet għandhom isibu mehmuz id-dokument COM(2018) 239 final.

Mehmuz: COM(2018) 239 final



IL-KUMMISSJONI
EWROPEA

Brussell, 25.4.2018
COM(2018) 239 final

2018/0113 (COD)

Proposta għal

DIRETTIVA TAL-PARLAMENT EWROPEW U TAL-KUNSILL

**li temenda d-Direttiva (UE) 2017/1132 fir-rigward tal-użu ta' ghodod u proċessi diġitali
fid-dritt soċjetarju**

(Test b'rilevanza għaż-ŻEE)

{SWD(2018) 141 final} - {SWD(2018) 142 final}

MEMORANDUM TA' SPJEGAZZJONI

1. IL-KUNTEST TAL-PROPOSTA

Raġunijiet għall-proposta u l-oġġettivi tagħha

L-ekonomija tal-UE tehtieg kumpaniji f'saħħithom u li qed jiffjorixxu li jistgħu joperaw faċilment fis-Suq Uniku. Kumpaniji bħal dawn għandhom irwol kruċjali fil-promozzjoni tat-tkabbir ekonomiku, fil-ħolqien tal-impjiegi u biex jiġi attirat l-investiment fl-Unjoni Ewropea. Jghinu jwasslu valur ekonomiku ikbar kif ukoll valur soċjali għas-soċjetà b'mod ġenerali. Sabiex jilhqqu dan l-għan, kumpaniji jehtiegu joperaw f'ambjent legali u amministrattiv li kemm jiffaċilita t-tkabbir kif ukoll adattat biex jaffaċċja l-isfidi ekonomiċi u soċjali godda ta' dinja globalizzata u digitali, filwaqt li jippruvaw jilhqqu interessi pubbliċi legittimi oħra bħall-protezzjoni ta' impjegati, kredituri u azzjonisti minoritarji u jipprovdu lill-awtoritajiet bis-salvagwardji kollha mehtiega biex jikkumbattu l-frodi jew l-abbuż.

Huwa b'dan l-għan fil-mira li l-Kummissjoni qed tippreżenta din il-proposta, flimkien mal-Proposta għal Direttiva tal-Parlament Ewropew u tal-Kunsill li temenda d-Direttiva (UE) 2017/1132 dwar konverżjonijiet, fużjonijiet u diviżjonijiet transfruntiera - sett komprensiv ta' miżuri għal regoli tad-dritt soċjetarju ġusti, faċilitanti u moderni.

Fl-UE hemm madwar 24 miljun kumpanija, li minnhom madwar 80 % huma kumpaniji b'responsabbiltà limitata. Madwar 98-99 % tal-kumpaniji b'responsabbiltà limitata huma SMEs.

Il-kumpaniji qegħdin jużaw dejjem aktar għodod digitali fin-negozju tagħhom u jridu wkoll jinteragixxu ma' awtoritajiet pubbliċi, iżda dan mhux dejjem ikun possibbli permezz ta' mezzi onlajn. Fl-UE hemm differenzi sinifikanti bejn l-Istati Membri fejn tidhol id-disponibbiltà tal-għodod onlajn għal kumpaniji fil-kuntatti tagħhom ma' awtoritajiet pubbliċi fil-qasam tad-dritt soċjetarju. Il-grad li l-Istati Membri joffru servizzi ta' gvern elettroniku jvarjaw: uħud huma avvanzati ħafna u jipprovdu soluzzjonijiet kompletament onlajn li faċli tużahom, filwaqt li oħrajn ma joffru l-ebda soluzzjoni onlajn għal passi kritiċi fiċ-ċiklu tal-ħajja ta' kumpanija, bħar-registrazzjoni tal-kumpanija bħala entità legali.

Il-kisba ta' suq intern aktar profond u ġust hija waħda mill-ġhaxar prijoritajiet ewlenin tal-Kummissjoni, flimkien mal-iżvilupp tas-Suq Uniku Digitali. L-Istrateġija għal Suq Uniku Digitali tal-2015¹ u l-Pjan ta' Azzjoni dwar il-Gvern elettroniku tal-2016² emfasizzaw ir-rwol tal-amministrazzjonijiet pubbliċi biex jghinu lin-negozji jibdew faċilment in-negozju tagħhom, joperaw onlajn u jespandu lil hinn mill-fruntieri. Il-Pjan ta' Azzjoni dwar il-Gvern elettroniku speċifikament irrikonoxxa l-importanza ta' titjib fl-użu ta' għodod digitali meta wieħed ikun qed jikkonforma ma' rekwiżiti relatati mad-dritt soċjetarju. Il-Proposta għal Regolament dwar il-Portal Digitali Uniku³ tenfasizza l-importanza tal-għodod u l-proċessi digitali biex jghinu lin-negozji jieħdu vantaġġ shiħ tas-Suq Uniku u tehtieg id-digitalizzazzjoni shiħa tal-proċeduri amministrattivi l-aktar importanti għal utenti transkonfinali.

¹ COM(2015) 192 final.

² COM(2016) 179 final.

³ Il-Proposta għal Regolament tal-Parlament Ewropew u tal-Kunsill dwar l-istabbiliment ta' portal digitali uniku li jipprovdi informazzjoni, proċeduri, u servizzi ta' assistenza u ta' soluzzjoni tal-problemi u li jemenda r-Regolament (UE) Nru 1024/2012 - COM(2017)256.

Il-Parlament Ewropew, fir-riżoluzzjoni tiegħu tal-2017 dwar il-Pjan ta' Azzjoni dwar il-Gvern elettroniku⁴, stieden lill-Kummissjoni tikkunsidra aktar modi kif tippromwovi soluzzjonijiet digitali għal formalitajiet matul iċ-ċiklu tal-ħajja ta' kumpanija u enfasisza l-importanza ta' hidma fuq l-interkonnessjoni tar-registri kummerċjali.

Fil-Konklużjonijiet tiegħu tal-2015⁵ dwar il-Politika tas-Suq Uniku, il-Kunsill heġġeġ ukoll lill-Kummissjoni tindirizza r-registrazzjoni onlajn ta' kumpaniji permezz tal-użu tal-Pakkett tas-Suq Digitali Uniku. F'dan l-isfond, il-Programm ta' Hidma tal-2017 tal-Kummissjoni inkluda inizjattiva tad-dritt soċjetarju biex tiffaċilita l-użu ta' teknoloġiji digitali matul iċ-ċiklu tal-ħajja ta' kumpanija (ikkonfermata b'mod ugwali fir-Rieżami ta' Nofs it-Terminu tas-Suq Uniku Digitali⁶). Barra minn hekk, riċentament fid-dikjarazzjoni ta' Tallinn dwar il-Gvern elettroniku⁷ l-Istati Membri għamlu talba b'saħħitha biex jiżdiedu l-isforzi għall-provvediment ta' proċeduri elettroniċi effiċjenti u li jirrivolvu madwar l-utent fl-UE. Il-Kummissjoni inkludiet inizjattiva dwar id-dritt soċjetarju bħala parti mill-Programm ta' Hidma taġġha tal-2017⁸.

Bħalissa, id-dritt soċjetarju tal-UE⁹ tinkludi ċerti elementi tad-digitalizzazzjoni bħall-obbligu tal-Istati Membri li jagħmlu disponibbli onlajn informazzjoni dwar kumpaniji b'responsabbiltà limitata rreġistrati f'registri ċentrali, kummerċjali u tal-kumpaniji (minn hawn 'il quddiem "registri"). Madankollu dawn ir-rekwiziti huma limitati u mhumiex preċiżi, u dan iwassal għal implimentazzjoni diversa ħafna fil-livell nazzjonali.

Barra minn hekk, ċerti proċessi digitali, pereżempju ir-registrazzjoni onlajn ta' kumpaniji, mhumiex koperti bl-ebda mod mil-liġi tal-UE u huma biss għadd ta' Stati Membri li jindirizzawhom fil-livell nazzjonali. Xi Stati Membri jippermettu biss proċedura wiċċ imb'wiċċ għar-registrazzjoni ta' kumpaniji u l-preżentazzjoni ta' tibdiliet, filwaqt li oħrajn jippermettu kemm proċeduri onlajn kif ukoll wiċċ imb'wiċċ jew onlajn biss. Is-sitwazzjoni hija simili għar-registrazzjoni onlajn ta' ferġat. Għalkemm il-ferġat m'għandhomx personalità ġuridika, xorta waħda jridu jiġu rreġistrati fir-registru kummerċjali¹⁰. Ir-registrazzjoni ta' ferġa prinċipalment isseġwi l-istess rekwiziti bħar-registrazzjoni ta' kumpanija.

Ir-regoli attwali tal-UE jipprovdu għall-pubblikazzjoni tal-informazzjoni rreġistrata dwar il-kumpaniji kollha jew parti minnha fil-gazzetta nazzjonali. Huwa biss permezz tal-pubblikazzjoni fil-gazzetta nazzjonali (jew mezzi effettivi ndaqs) li l-informazzjoni żvelata ssir legalment effettiva. Tali rekwizit imur lura għall-bidu tad-dritt soċjetarju tal-UE meta l-pubblikazzjoni fil-gazzetta uffiċjali kienet l-unika mod biex tiġi żgurata ċ-ċertezza u t-

⁴ Ir-Riżoluzzjoni tal-Parlament Ewropew tas-16 ta' Mejju 2017 dwar il-Pjan ta' Azzjoni tal-UE dwar il-Gvern elettroniku 2016-2020; (2016/2273(INI)).

⁵ Il-Konklużjonijiet tal-Kunsill dwar il-Politika tas-Suq Uniku, 6197/15, 2-3 ta' Marzu 2015.

⁶ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni dwar ir-Rieżami ta' Nofs it-Term dwar l-implimentazzjoni tal-Istrateġija tas-Suq Uniku Digitali - Suq Uniku Digitali Konness għal Kulhadd (- COM/2017/0228 final).

⁷ Id-Dikjarazzjoni ta' Tallinn dwar il-Gvern elettroniku giet iffirmata fil-laqgħa ministerjali waqt il-Preżidenza Estonjana tal-Kunsill tal-UE fis-6 ta' Ottubru 2017.

⁸ COM(2016) 710 final.

⁹ Id-Direttiva (UE) 2017/1132 tal-Parlament Ewropew u tal-Kunsill tal-14 ta' Ġunju 2017 dwar ċerti aspetti tal-liġi dwar il-kumpaniji (ĠU L 169, 30.6.2017, p. 46).

¹⁰ Id-dritt soċjetarju tal-UE tirreferi għar-registri kummerċjali bħala "registru ċentrali, kummerċjali jew tal-kumpaniji" (ara l-Artikolu 16 tad-Direttiva (UE) 2017/1132).

trasparenza fl-informazzjoni kummerċjali. L-Istati Membri jistgħu jzommu l-gazzetta nazzjonali f'forma elettronika iżda għadha teżisti l-possibbiltà ta' preżentazzjoni multipla ta' rekwiżiti ta' informazzjoni fl-Istati Membri (jiġifieri kemm għar-registru kummerċjali u kemm għall-gazzetta nazzjonali). Barra minn hekk, kumpaniji li għandhom ferġha f'pajjiż iehor tal-UE jridu jissottomettu l-kontijiet annwali tagħhom kemm lir-registru fejn hija registrata l-kumpanija kif ukoll lir-registru tal-Istat Membru fejn hija registrata l-ferġha.

Partijiet terzi (investituri, ċittadini, kumpaniji ohra) ikollhom bżonn jaċċessaw informazzjoni dwar il-kumpanija fir-registri. Il-liġi tal-UE tistabbilixxi sett minimu ta' dejta li dejjem għandha tiġi pprovduta bla ħlas, madanakollu, dan jibqa' limitat¹¹. Għall-informazzjoni l-oħra dwar il-kumpanija l-biċċa l-kbira tal-Istati Membri jimponu ħlasijiet għal dik l-informazzjoni kollha jew partijiet minnha. Għalhekk, l-aċċess għall-informazzjoni jvarja madwar l-UE, b'aktar informazzjoni disponibbli b'xejn f'uhud mill-Istati Membri milli f'ohrajn, li jgħodq sitwazzjoni ta' żbilanċ fl-UE.

In-nuqqas ta' regoli għal registrazzjoni, arkivjar u pubblikazzjoni onlajn jew id-divergenza ta' regoli bħal dawn fl-Istati Membri jgħodq spejjeż u piżijiet bla ħtieġa għal imprendituri li jixtiequ jstabbilixxu negozju ġdid jew jespandu n-negozju tagħhom billi jirreġistraw sussidjarji jew ferġat jew jissodisfaw rekwiżiti speċifiċi onlajn. Imbagħad dan jista' jwassal għal opportunitajiet mitlufa ta' negozju minhabba dewmien fir-registrazzjoni ta' negozju jew fl-aġar każ għad-deċiżjoni li ma jiġix stabbilit negozju.

Il-proċessi fl-Istati Membri li implimentaw soluzzjonijiet għal registrazzjoni onlajn ġeneralment ikunu orhos u jiġu pproċessati aktar malajr minn dawk fejn l-applikazzjonijiet isiru wiċċ imb'wiċċ u fuq il-karta¹². Kumpaniji li m'għandhomx l-għażla li jirreġistraw onlajn jehlu spejjeż oġġla minn dawk li jistgħu jagħmlu l-proċedura kollha onlajn. Il-hin neċessarju biex titlesta l-proċedura wkoll iżid mal-ispejjeż li jgarrbu l-kumpaniji u meta l-proċeduri jirrikjedu l-preżenza fiżika quddiem awtorità kompetenti, il-hin biex titlesta l-proċedura huwa itwal minn meta l-proċeduri jsiru onlajn mill-bidu sal-aħħar. L-awtoritajiet kompetenti rilevanti fl-Istati Membri – prinċipalment ir-registri kummerċjali – huma affettwati wkoll mill-adozzjoni bil-mod tagħhom stess ta' soluzzjonijiet diġitali. Prova ta' dan tingħata prinċipalment permezz ta' kontroezempji minn dawk li diġà għamlu progress fid-diġitalizzazzjoni tal-proċessi tagħhom matul dawn l-aħħar ftit snin. Registri li għadhom mhumie x joffru proċeduri onlajn aktar effiċjenti għal kumpaniji mhumie x igawdu mill-effiċjenzi li dawn is-soluzzjonijiet jistgħu jagħtu lill-organizzazzjonijiet tagħhom stess.

Jenhtieg li l-użu ta' soluzzjonijiet diġitali fid-dritt soċjetarju, b'mod partikolari għar-registrazzjoni tal-kumpaniji, jsir b'tali mod li jevita l-possibbiltà ta' frodi. Il-fenomeni ta' kumpaniji tal-isem kien ta' tħassib u indikat minn xi partijiet interessati. Din il-proposta ma għandhiex l-għan li tindirizza speċifikament il-kwistjoni ta' kumpaniji tal-isem peress li ma tarmonizzax ir-rekwiżiti sostantivi għat-twaqqif ta' kumpanija jew għan-negozjar. Hija mingħajr preġudizzju lejn ir-regoli stipulati f'ċerti oqsma, bħall-istazzjonar ta' haddiema¹³, il-

¹¹ Is-sett komuni ta' dejta bla ħlas ikopri isem il-kumpanija, l-indirizz registrat, il-forma ġuridika u n-numru tar-registrazzjoni tal-kumpanija.

¹² Perezempju fl-Irlanda, ir-registrazzjoni onlajn tiegħu hamest ijiem minflok 10 sa 15-il jum fuq il-karta u tiswa nofs ir-registrazzjoni fuq il-karta. Bl-istess mod, ir-registrazzjoni onlajn fil-Finlandja, ir-Renju Unit u l-Estonja hija hafna iktar rapida u tiswa inqas.

¹³ Ara d-Direttiva 2014/67/UE tal-Parlament Ewropew u tal-Kunsill tal-15 ta' Mejju 2014 dwar l-infurzar tad-Direttiva 96/71/KE dwar l-istazzjonament ta' haddiema fil-qafas tal-prestazzjoni ta' servizzi u li temenda r-Regolament (UE) Nru 1024/2012 dwar il-kooperazzjoni amministrattiva permezz tas-Sistema ta' Informazzjoni tas-Suq Intern ("ir-Regolament tal-IMI") (GU L 159, 28.5.2014, p. 11).

koordinazzjoni ta' sistemi ta' sigurtà soċjali¹⁴ u t-trasport bit-triq¹⁵, sabiex tiżgura li imprizi ma jiehdux vantaġġ mhux xieraq jew b'mod qarrieqi mil-libertajiet tat-Trattat permezz ta' kumpaniji tal-isem li ma jwettqux ġenwinament attivitajiet sostanzjali. Rekwiżiti sostantivi tal-inkorporazzjoni ta' kumpaniji kif ukoll fatturi ta' konnessjoni jaqgħu taħt il-liġijiet nazzjonali tal-Istati Membri. Madankollu, f'dan l-ambitu, u biex tindirizza tħassib emfasizzat minn xi partijiet interessati fil-konsultazzjoni pubblika, il-proposta tistabbilixxi salvagwardji kontra l-frodi u l-abbuż bħall-kontroll ta' identifikazzjoni obligatorju, regoli dwar diretturi skwalifikati u l-possibbiltà li Stati Membri jirrikjedu l-involviment ta' persuna jew korp fil-proċess, bħal nutara jew avukati. Hemm ukoll miżuri oħra li ttiehdu mill-Kummissjoni barra mill-ambitu ta' din il-proposta biex jiġi evitat l-użu ta' kumpaniji għal attivitajiet kriminali¹⁶. Il-Kunsill adotta għadd ta' miżuri kontra l-evitar tat-taxxa korporattiva fi snin riċenti: Id-Direttiva tal-Kunsill 2015/2376¹⁷, id-Direttiva tal-Kunsill 2016/881¹⁸ u d-Direttiva tal-Kunsill (UE) 2016/1164¹⁹. Ftehim politiku fil-Kunsill intlaħaq fit-13 ta' Marzu 2018 dwar il-proposta tal-Kummissjoni²⁰ għal Direttiva dwar l-iżvelar obligatorju minn intermedjarji għal skemi ta' pjanifikazzjoni fiskali, li jenħteġ li jiġu adottati dalwaqt.

Id-digitalizzazzjoni tar-registrazzjoni ta' kumpaniji hija meqjusa minn hafna bħala importantissima. Skont ir-riżultati ta' konsultazzjoni pubblika fl-2016 ir-registrazzjoni ta' attività kummerċjali, inkluż ir-registrazzjoni ta' kumpanija kienet meqjusa bħala l-aktar proċedura onlajn importanti għal negozji li jenħteġ li tkun disponibbli onlajn. Bħala risposta għal dan il-feedback, il-proposta tal-Kummissjoni dwar Portal Digitali Uniku tkopri r-registrazzjoni ġenerali ta' attività kummerċjali permezz ta' mezzi onlajn minbarra għall-istabbiliment ta' kumpaniji fi hdan it-tifsira tal-Artikolu 54 TFUE. Din l-eċċezzjoni saret biex ikun jista' jiġi indirizzat approċċ dedikat u komprensiv għar-registrazzjoni ta' kumpaniji u għal kull avveniment proċedurali ieħor fiċ-ċiklu tal-ħajja tagħhom fl-acquis tad-dritt soċjetarju. Meta adottat il-proposta għal Portal Digitali Uniku, il-Kummissjoni impenjat ruħha li ttipponi regoli speċifiċi għal din iż-żona mingħajr dewmien.

¹⁴ Il-proposta tal-Kummissjoni għal Regolament tal-Parlament Ewropew u tal-Kunsill li jemenda r-Regolament (KE) Nru 883/2004 dwar il-koordinazzjoni ta' sistemi tas-sigurtà soċjali u r-Regolament (KE) Nru 987/2009 li jistabbilixxi l-proċedura għall-implimentazzjoni tar-Regolament (KE) Nru 883/2004 (COM(2016)815 final).

¹⁵ Il-proposta tal-Kummissjoni għal Regolament tal-Parlament Ewropew u tal-Kunsill li jemenda r-Regolament (KE) Nru 1071/2009 u r-Regolament (KE) Nru 1072/2009 bil-ghan li jadattahom għall-iżviluppi fis-settur, COM(2017)281 final.

¹⁶ Ara pereżempju l-Komunikazzjoni tal-Kummissjoni lill-Parlament Ewropew, il-Kunsill u l-Komitat Ekonomiku u Soċjali Ewropew dwar is-segwitu għall-Pjan ta' Azzjoni dwar il-VAT Lejn zona unika tal-VAT fl-UE - Wasal iż-żmien li naġixxu COM(2017) 566 final.

¹⁷ Tipprovdi għal skambju ta' informazzjoni awtomatiku u obligatorju dwar decizjonijiet preliminari tat-taxxa u arrangamenti preliminari ta' prezzijiet bejn Stati Membri, id-Direttiva tal-Kunsill (UE) 2015/2376 tat-8 ta' Diċembru 2015 li temenda d-Direttiva 2011/16/UE dwar l-iskambju awtomatiku obligatorju ta' informazzjoni fil-qasam ta' tassazzjoni (ĠU L. 332, 18.12.2015, p. 1).

¹⁸ Tipprovdi għal skambju ta' informazzjoni awtomatiku u obligatorju tar-rappurtar pajjiż b'pajjiż minn intrapriżi multinazzjonali, id-Direttiva tal-Kunsill (UE) 2016/881 tal-25 ta' Mejju 2016 li temenda d-Direttiva 2011/16/UE dwar l-iskambju awtomatiku obligatorju ta' informazzjoni fil-qasam ta' tassazzjoni (ĠU L. 146, 3.6.2016, p. 8).

¹⁹ Tistabbilixxi regoli kontra l-prattiki ta' evitar tat-taxxa li jaffettwaw direttament il-funzjonament tas-suq intern, inklużi dispożizzjonijiet dwar taxxa ta' hrug biex jipprevjenu lil kumpanija milli jevitaw it-taxxa meta jkun qed jirrilokaw l-assi, id-Direttiva tal-Kunsill (UE) 2016/1164 tat-12 ta' Lulju 2016 li tistabbilixxi regoli kontra l-prattiki ta' evitar tat-taxxa li jaffettwaw direttament il-funzjonament tas-suq intern (ĠU L. 193, 19.7.2016, p. 1).

²⁰ COM(2017) 335 final.

Din il-proposta għandha l-għan li tindirizza l-kwistjonijiet deskritti hawn fuq u twieġeb għal sejhiet biex jiġu pprovduti aktar soluzzjonijiet diġitali għal kumpaniji fis-Suq Uniku. Għandha l-għan li ttipprovi aktar opportunitajiet ugwali għal kumpaniji fl-UE filwaqt li tiżgura li l-Istati Membri jkollhom il-flessibbiltà neċessarja biex jaġġustaw is-sistemi nazzjonali tagħhom skont il-bżonnijiet tagħhom u jzommu t-tradizzjonijiet legali tagħhom. Jenhtieg li l-Istati Membri jippermettu u jippromwovu l-użu ta' għodod u proċessi diġitali fid-dritt soċjetarju.

Konsistenza ma' dispożizzjonijiet eżistenti ta' politika fil-qasam tal-politika

Din il-proposta hija mmirata biex tikkumplementa r-regoli eżistenti dwar il-liġi tal-kumpanija tal-UE kkodifikat fid-Direttiva (UE) 2017/1132. L-inizjattiva hija kompletament konformi ma' elementi diġitali eżistenti tad-dritt soċjetarju tal-UE, u tibni fuqhom, b'mod partikulari fuq is-Sistema ta' Interkonnnessjoni tar-Reġistri Kummerċjali (BRIS) li hija bbażata fuq obbligi legali stipulati mid-Direttiva 2012/17/UE u r-Regolament ta' Implimentazzjoni tal-Kummissjoni (UE) 2015/884.

Konsistenza ma' politiki oħra tal-Unjoni

Din l-inizjattiva se tikkontribwixxi għal diversi inizjattivi tal-Kummissjoni li għandhom l-għan li jtejbju l-funzjonament tas-Suq Uniku billi jagħmluh aktar fond u ġust u li jibnu Ewropa diġitali²¹. Se ssahha l-interazzjonijiet diġitali bejn amministrazzjonijiet u ċittadini / negozji, u tikkontribwixxi għal zieda fit-trasparenza. Barra minn hekk, se tippromwovi l-implimentazzjoni tal-prinċipju ta' darba biss li huwa appoġġat sew f'inizjattivi tal-Kummissjoni bħall-Pjan ta' Azzjoni dwar il-Gvern elettroniku u inkluż fir-Regolament propost dwar il-Portal Diġitali Uniku, kif ukoll fid-dikjarazzjoni ta' Tallinn riċenti dwar il-Gvern elettroniku. Filwaqt li din il-proposta tittratta xenarji ta' sottomissjoni ta' "darba biss" tad-dejta tal-kumpanija fil-kuntest tad-dritt soċjetarju, każijiet bħal dawn jikkontribwixxu għal sforzi usa' għall-implimentazzjoni tal-prinċipju ta' darba biss fil-livell tal-UE.

B'mod partikolari, din il-proposta se tikkumplementa l-proposta tal-Kummissjoni għal Regolament dwar l-istabbiliment ta' Portal Uniku Diġitali li jkopri r-reġistrazzjoni ġenerali ta' attività kummerċjali permezz ta' mezzi onlajn għat-twaqqif ta' kumpaniji b'responsabbiltà limitata. Din il-proposta għet allinjata mad-dispożizzjonijiet tal-Portal Diġitali Uniku. B'mod partikulari ttipprovi regoli sostanzjali u iktar speċifiċi dwar il-proċeduri biex jiġu stabbiliti u rreġistrati kumpaniji u ferġat b'responsabbiltà limitata u tikkostitwixxi "lex specialis" fir-rigward tal-Portal Diġitali Uniku. Huwa importanti li tiġi żgurata konformità bejn il-Portal Diġitali Uniku u din il-proposta sabiex tibni politika diġitali konsistenti u fit-tul. Għaldaqstant, l-informazzjoni dwar il-proċeduri skont din il-proposta għandha tiġi pprovduta fuq is-siti web disponibbli permezz tal-Portal Diġitali Uniku u jenhtieg li tilhaq l-istess rekwiżiti ta' kwalità, b'mod partikulari fir-rigward tal-htieġa li jkunu aġġornati, ċari u faċli għall-utenti. Il-proposta se ttipprovi wkoll il-kondizzjonijiet legali neċessarji għall-użu ta' għodod u proċessi diġitali sabiex tippermetti lil kumpaniji jibbenefikaw mill-użu ta' identifikazzjoni elettronika u servizzi fiduċjarji permezz tar-Regolament eIDAS²². Barra minn hekk, se tintroduċi l-prinċipju ta' darba biss fil-qasam tal-liġi tal-kumpanija f'konformità mal-

²¹ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni: Naġġornaw is-Suq Uniku: iktar opportunitajiet għan-nies u n-negozji - COM/2015/550 final. .

²² Ir-Regolament (UE) Nru 910/2014 tal-Parlament Ewropew u tal-Kunsill tat-23 ta' Lulju 2014 dwar l-identifikazzjoni elettronika u s-servizzi fiduċjarji għal transazzjonijiet elettroniċi fis-suq intern u li jhassar id-Direttiva 1999/93/KE.

Pjan ta' Azzjoni dwar il-Gvern elettroniku 2016 – 2020, b'appoġġ għall-isforzi fl-UE kollha biex jitnaqqsu l-piżijiet amministrattivi dwar ċittadini u negozji.

Fl-aħħar, ir-registrazzjoni onlajn ta' kumpaniji se tibbenefika wkoll mir-Regolament riċenti dwar id-Dokumenti Pubbliċi²³ li se jehtieg li l-Istati Membri jaċċettaw serje ta' dokumenti minghand iċ-ċittadini mingħajr aktar verifika u traduzzjoni sa tmiem l-2018.

Kollox ma' kollox, l-inizjattiva se ssahha l-effiċjenza u ċ-ċertezza tad-dritt ta' proċeduri ta' operazzjoni transfruntiera fir-rigward ta' fużjonijiet, diviżjonijiet u konverżjonijiet transfruntiera bħala parti minn inizjattiva parallela, li jinkludu wkoll elementi mmirati ta' digitalizzazzjoni.

2. BAŻI ĠURIDIKA, SUSSIDJARJETÀ U PROPORZJONALITÀ

Baži ġuridika

Il-proposta hija bbażata fuq l-Artikolu 50 (1) u (2) tat-Trattat dwar il-Funzjonament tal-Unjoni Ewropea (TFUE) li huwa l-baži ġuridika għall-kompetenza tal-UE biex tiegħu azzjoni fil-qasam tad-dritt soċjetarju. B'mod partikolari, l-Artikolu 50(2) (f) jipprevedi t-tnehhija progressiva ta' restrizzjonijiet dwar il-libertà tal-istabbiliment u l-Artikolu 50(2) (g) jipprevedi miżuri ta' koordinazzjoni rigward il-protezzjoni ta' interessi tal-membri ta' kumpaniji u partijiet ikkonċernati oħrajn.

Sussidjarjetà (għall-kompetenza mhux esklużiva)

L-oġettiv ġenerali ta' din il-proposta legiżlattiva huwa li jiġi żgurat il-funzjonament bla xkiel tas-Suq Uniku tal-UE tul iż-żmien kollu taċ-ċiklu tal-ħajja ta' kumpanija meta tkun f'kuntatt mal-awtoritajiet rigward registrazzjoni ta' kumpanija u ferġat u l-preżentazzjoni ta' informazzjoni. Dan mhuwiex limitat għat-territorju ta' Stat Membru wiehed, iżda jkopri t-territorju shiħ tal-UE. Jenhtieg li r-registrazzjoni, il-preżentazzjoni u l-aċċess għal dejta ta' kumpanija ma jkunux iġorru magħhom piżijiet regolatorji addizzjonali għall-applikanti meta jkunu qed jirreġistraw kumpaniji jew ferġat fi Stati Membri oħra. Ir-registrazzjoni transfruntiera ta' kumpaniji u ferġat tista' ssir b'mezzi onlajn hafna iktar kosteffettivi. Biex jiġu żgurati kundizzjonijiet ekwi fl-Istati Membri kollha, u minħabba n-natura transnazzjonali tas-Suq Uniku u n-neċessità li tiġi indirizzata s-sitwazzjoni attwali f'kuntest transkonfinali, l-azzjoni tal-UE se tkun l-aktar effettiva fit-tnaqqis tal-ispejjeż għan-negozji meta jirreġistraw kumpaniji u ferġat, jarkivjaw bidliet jew jaċċessaw dejta ta' kumpanija. Jekk Stati Membri jaġixxu b'mod individwali dawn se jkomplu japplikaw ir-regoli tagħhom stess f'dan ir-rigward u f'it li xejn ikun hemm prospetti li dawn ir-regoli jindirizzaw is-sitwazzjonijiet transkonfinali b'manjiera kompatibbli.

Jidher, għalhekk, li mingħajr azzjoni fuq livell tal-UE, ikunu disponibbli biss soluzzjonijiet nazzjonali mhux armonizzati, u l-SMEs jibqgħu jiffaċċjaw ostakli li jagħmlu l-eżerċizzju effettiv tal-libertà tal-istabbiliment aktar diffiċli u l-kost riżultanti b'mod partikolari jaffettwa l-kumpaniji. F'dan il-kuntest, intervent immirat tal-UE jikkonforma mal-prinċipju tas-sussidjarjetà.

²³ Ir-Regolament (UE) 2016/1191 tal-Parlament Ewropew u tal-Kunsill tas-6 ta' Lulju 2016 dwar il-promozzjoni tal-moviment liberu taċ-ċittadini permezz tas-simplifikazzjoni tar-rekwiziti għall-preżentazzjoni ta' ċerti dokumenti pubbliċi fl-Unjoni Ewropea u li jemenda r-Regolament (UE) Nru 1024/2012.

Il-proporzjonalità

Il-miżuri introdotti minn din il-proposta huma proporzjonati għall-oġġettiv tagħha li ttipprovdi soluzzjonijiet diġitali għal kumpaniji fis-Suq Uniku matul iċ-ċiklu tal-ħajja shiħ tagħha. Id-dispożizzjonijiet jehtieġu lil Stati Membri jiżguraw il-possibbiltà tal-użu ta' metodi onlajn għar-reġistrazzjoni ta' kumpaniji jew il-preżentazzjoni ta' bidliet iżda jagħtu flessibbiltà shiħa lil Stati Membri biex jiksibu dan skont il-liġijiet u sistemi nazzjonali tagħhom. Il-valutazzjoni tal-impatt li takkumpanja din il-proposta tispjega l-ispiża u l-benefiċċji ta' kull għażla għall-kumpaniji, partijiet ikkonċernati u Stati Membri billi tqis l-elementi neċessarji kollha inkluż benefiċċji għas-soċjetà u l-fattibbiltà politika. Pereżempju, ir-reġistrazzjoni onlajn fuq medja tieħu nofs daż-żmien u tista' tiswa daqs tliet darbiet inqas milli kieku ssir tradizzjonalment fuq il-karta u l-iffrankar mir-reġistrazzjoni u l-preżentazzjoni onlajn, li jiġu ġġenerati għaladarba din il-proposta tidhol fis-seħħ, huma stmati għal EUR 42 - 84 miljun fis-sena. Barra minn hekk, abbażi ta' analiżi tal-effiċjenza, l-ispiża u l-benefiċċji ta' kull għażla għall-kumpaniji, partijiet ikkonċernati u Stati Membri, jidher li l-azzjonijiet proposti ma jmorrux lil hinn minn dak li hu neċessarju biex jinkiseb l-għan u li l-impatti pożittivi tal-miżuri proposti huma iżjed mill-impatti negattivi possibbli (Taqsim 6.3 tal-valutazzjoni tal-impatt). L-ispejjeż inizjali tal-investment relatati ma' żviluppi fl-IT se jkunu kkompensati b'iffrankar ta' flus kemm min-negozji kif ukoll mill-amministrazzjoni nazzjonali, fuq terminu itwal.

Il-proposta tirrispetta wkoll it-tradizzjonijiet legali nazzjonali, b'mod partikolari dawk li jinkludu l-involviment ta' nutar fil-proċess tar-reġistrazzjoni ta' kumpaniji. Barra minn hekk, il-proposta giet ippreparata billi tqieset is-sitwazzjoni attwali fl-Istati Membri u billi bniet fuq soluzzjonijiet u prattiki eżistenti tal-Istati Membri. Hafna Stati Membri diġà jikkonformaw ma' numru mill-miżuri proposti u se jkollhom bżonn jintroduċu biss bidliet limitati. Din il-proposta ma tinkludix obbligi addizzjonali għal ċittadini u negozji, peress li l-miżuri għandhom l-għan li jissimplifikaw u jagħmlu l-proċeduri aktar effiċjenti.

Għażla tal-istrument

Il-bażi ġuridika għal operazzjonijiet tad-dritt soċjetarju hija l-Artikolu 50 TFUE li jirrikjedi lill-Parlament Ewropew u lill-Kunsill jaġixxu permezz ta' direttivi. Id-Direttiva (UE) 2017/1132 tirregola d-dritt soċjetarju fil-livell tal-UE. Għal raġunijiet ta' koerenza u konsistenza fid-dritt soċjetarju tal-UE, il-proposta preżenti se temenda d-Direttiva (UE) 2017/1132.

3. RIŻULTATI TAL-EVALWAZZJONIJIET EX POST, TAL-KONSULTAZZJONIJIET MAL-PARTIJET IKKONĊERNATI U TAL-VALUTAZZJONIJIET TAL-IMPATT

L-evalwazzjonijiet “ex post”/il-kontrolli tal-idoneità tal-leġiżlazzjoni eżistenti

Il-proposta għandha l-għan prinċipali li tintroduċi dispożizzjonijiet godda, u sal-estent neċessarju tikkomplementa dawk eżistenti biex jintlaħaq l-użu ta' għodod u proċessi diġitali matul iċ-ċiklu tal-ħajja ta' kumpanija. Għaldaqstant, ma saret ebda evalwazzjoni.

Konsultazzjonijiet mal-partijiet ikkonċernati

Il-Kummissjoni kienet involuta b'mod attiv mal-partijiet ikkonċernati kollha u wettqet konsultazzjonijiet komprensivi tul il-proċess ta' valutazzjoni tal-impatt kollu. Il-proċess ta' konsultazzjoni kkonsista f'konsultazzjoni pubblika onlajn, laqgħat ma' partijiet ikkonċernati inklużi diskussjonijiet ma' esperti minn Stati Membri, diversi studji. L-informazzjoni migbura permezz ta' dawn il-mezzi kollha ikkontribwiet għall-proposta.

Ir-riżultati tal-konsultazzjoni pubblika fl-2016 dwar il-Portal Uniku Digitali wrew li r-registrazzjoni ta' attività kummerċjali inkluż ir-registrazzjoni ta' kumpanija kienet l-aktar proċedura onlajn importanti għal negozji li jenhtieġ li tkun disponibbli onlajn.

Il-konsultazzjoni pubblika onlajn, bl-isem "L-immodernizzar tad-dritt soċjetarju tal-UE: Regoli dwar soluzzjonijiet digitali u operazzjonijiet transfruntiera effiċjenti", tnediet fl-10 ta' Mejju 2017 u spiċċat fis-6 ta' Awwissu 2017. L-għan tagħha kien li jingabar l-input mill-partijiet ikkonċernati dwar il-problemi fid-dritt soċjetarju, li tingabar l-evidenza li jista' jkun għandhom dwar tali problemi u li jinstemgħu s-soluzzjonijiet potenzjali tagħhom dwar kif jistgħu jiġu indirizzati dawn il-problemi fil-livell tal-UE.

Ġew sottomessi 209 risposti. Ir-risposti ġew minn diversi gruppi tal-partijiet ikkonċernati bħal awtoritajiet pubbliċi nazzjonali, awtoritajiet pubbliċi reġjonali, organizzazzjonijiet tan-negozji, nutara, trejtdjunjins, negozji privati, registri kummerċjali nazzjonali, akkademiċi tal-ligi kif ukoll individwi privati.

Il-facilitazzjoni tal-interazzjonijiet digitali bejn kumpaniji u awtoritajiet ta' Stati Membri kienet ikkunsidrata bħala prijorità mill-maġġoranza tal-awtoritajiet tal-Istati Membri. L-organizzazzjonijiet tan-negozji appoġġaw l-inizjattivi legiżlattivi kollha f'dan il-qasam (b'mod partikolari standards ta' identifikazzjoni elettronika kompletament onlajn u l-prinċipju ta' darba biss) u qisuhom bħala prijorità kbira tal-UE għat-trawwim tal-attività ekonomika u t-tneħħija ta' ostakli bla bżonn għal kumpaniji li jixtiequ joperaw b'mod transfruntier. L-akkademiċi u l-istituzzjonijiet tar-riċerka wkoll kienu b'mod ġenerali favur inizjattiva legiżlattiva f'dan il-qasam b'madwar 68 % iquisu din il-mistoqsija bħala kwistjoni ta' prijorità. Il-maġġoranza tat-trejtdjunjins esprimew appoġġ moderat għall-inizjattiva legiżlattiva f'dan il-qasam, l-iktar minhabba tħassib li proċedura onlajn iġġorr magħha riskju ikbar ta' frodi. In-nutara rrifjutaw il-kunċett li n-nuqqas ta' legiżlazzjoni huwa problematiku b'mod kwazi unanimu u hassew bis-sħiħ li l-UE m'għandhiex tindirizza din il-kwistjoni bl-ebda mod²⁴.

Il-fehmiet tal-partijiet ikkonċernati ngabru waqt diversi laqgħat. Il-proċess tal-konsultazzjoni dwar il-pakkett tad-dritt soċjetarju fi h'dan il-Grupp ta' Esperti dwar il-Ligi tal-Kumpaniji (CLEG) beda fl-2012. Mill-2012 sal-2014, il-laqgħat tal-CLEG iffukaw fuq il-Pjan ta' Azzjoni tal-Ligi tal-Kumpaniji u l-Governanza Korporattiva tal-2012, filwaqt li fl-2015 u l-2016 il-laqgħat iffukaw fuq elementi ta' digitalizzazzjoni. Fl-2017, fi tliet laqgħat tal-CLEG kienu diskussi fid-dettall il-kwistjonijiet rilevanti għall-pakkett tad-dritt soċjetarju, jiġifieri d-digitalizzazzjoni, fużjonijiet, diviżjonijiet u konverżjonijiet transfruntiera. Il-Kummissjoni pprezentat l-intenzjonijiet u l-ideat tagħha fl-oqsma rilevanti lill-esperti, u staqsiet lill-esperti mill-Istati Membri l-opinjonijiet tagħhom rigward kwistjonijiet speċifiċi. Ġeneralment ir-rappreżentanti tal-Istati Membri wrew appoġġ għall-inizjattiva.

Fl-2017, għal-laqgħat tal-CLEG, il-Kummissjoni stiednet mhux biss esperti mill-Istati Membri iżda wkoll rappreżentanti tal-partijiet ikkonċernati. Dawn il-partijiet ikkonċernati ġew immirati u identifikati abbażi tal-parteciċipazzjoni tagħhom fil-konsultazzjonijiet pubbliċi tal-2013, l-2015 u l-2017 u abbażi tal-involvement tagħhom fl-oqsma regolati mill-Ligi tal-Kumpaniji tal-UE. Il-partijiet ikkonċernati rrappreżentaw in-negozji, l-impjegati, u l-operaturi fil-qasam tal-ġustizzja. L-eżitu ta' dawn il-laqgħat wera li l-biċċa l-kbira tal-Istati Membri diġà għandhom soluzzjonijiet digitali estensivi għal interazzjonijiet bejn kumpaniji u awtoritajiet ta' Stati Membri. B'mod ġenerali kienu ta' appoġġ għad-digitalizzazzjoni fil-livell tal-UE; baqgħu xi differenzi fl-opinjoni dwar kif għandhom jiġu indirizzati elementi speċifiċi

²⁴ Għal aktar dettalji ara l-Anness II: Il-konsultazzjoni mal-partijiet ikkonċernati tal-Valutazzjoni tal-Impatt.

tal-proposta. Il-pożizzjoni tar-rappreżentanti tan-negożji kienet li hemm bżonn tad-digitalizzazzjoni u din se tkun ta' għajnuna kbira għal kumpaniji Ewropej. In-nutara u xi Stati Membri kienu mhassbin dwar il-possibbiltà ta' frodi fir-reġistrazzjoni onlajn.

Ġbir u użu tal-għarfien espert

Sabiex jassisti fix-xogħol tal-Kummissjoni, il-Grupp Informali ta' Esperti dwar il-Liġi tal-Kumpaniji (ICLEG) ġie stabbilit f'Mejju 2014 għal kwistjonijiet dwar id-dritt soċjetarju. Il-membri tal-grupp ta' esperti kienu akkademiċi bi kwalifiki għoljin u esperjenzati u Prattikanti legali fil-qasam tad-dritt soċjetarju minn diversi Stati Membri. Il-membri tal-ICLEG taw ir-rakkomandazzjoni tagħhom lill-iżvilupp futur tal-qafas eżistenti li jirregola l-użu ta' għodod digitali fid-dritt soċjetarju²⁵.

Il-Kummissjoni użat ukoll ir-riżultati ta' żewġ studji li saru fl-2017²⁶ li analizzaw mistoqsijiet speċifiċi dwar id-digitalizzazzjoni tad-dritt soċjetarju u vvalutaw l-impatti tal-użu tal-għodod digitali fil-kuntest ta' operazzjonijiet transfruntiera ta' kumpanija. Barra minn hekk, il-Kummissjoni gābret rispons espert f'diversi konferenzi, inklużi fil-konferenza Il-Liġi tal-Kumpanija fl-Era Digitali li ltaqgħet f'Ottubru 2015 fi Brussell, fil-konferenza li ltaqgħet f'Settembru 2017 f'Tallinn, fl-Estonja: Il-21 Konferenza dwar il-Liġi tal-Kumpaniji Ewropea u l-Governanza Korporattiva: Naqsmu l-Fruntiera, b'mod Digitali u l-Konferenza Annwali dwar il-Liġi tal-Kumpaniji Ewropea u l-Governanza Korporattiva li saret fi Trier, il-Ġermanja f'Ottubru 2017.

Valutazzjoni tal-impatt

Ir-Rapport tal-Valutazzjoni tal-Impatt, li jkopri d-digitalizzazzjoni, l-operazzjonijiet transfruntiera u r-regoli tal-kunflitt tal-liġi fid-dritt soċjetarju, ġie eżaminat mill-Bord ta' Skrutinju Regulatorju (RSB) fil-11 ta' Ottubru 2017. Wara opinjoni negattiva inizjali mill-RSB, ġiet sottomessa verżjoni riveduta tal-Valutazzjoni tal-Impatt lill-Bord li għaliya nharġet opinjoni pożittiva b'xi riżervi fis-7 ta' Novembru 2017. Ir-riżervi li esprima l-RSB prinċipalment kienu jirreferu għal oqsma oħra vvalutati mir-rapport, u mhux ma' kwistjonijiet relatati mad-digitalizzazzjoni tad-dritt soċjetarju. B'mod partikolari, il-Bord innota li r-rapport kien tjejb b'mod sostanzjali mill-ewwel sottomissjoni. Ždiedet aktar dejta/evidenza u s-sorsi u l-metodoloġiji ġew spjegati aħjar. Ġie rikonoxxut ukoll li r-rapport ipprova aktar informazzjoni dwar l-iskala tal-problemi u l-għażliet ta' politiki ġew deskritti f'aktar dettall. L-inizjattiva nbni fuq salvagwardji eżistenti għall-impjegati, il-kredituri u l-azzjonisti minuri, inkluż drittijiet akkwistati għall-informazzjoni ta' impjegati, konsultazzjoni u parteċipazzjoni. Il-valutazzjoni tal-impatt eżaminat tliet kwistjonijiet ewlenin fir-rigward tal-użu tal-għodod digitali fid-dritt soċjetarju. Ġew ikkunsidrati diversi għażliet ta' politiki għal kull kwistjoni u f'kull każ ġiet ippreżentata kwistjoni bħala preferuta wara li ġiet mqabbla mal-għażliet l-oħra.

Rigward ir-reġistrazzjoni onlajn (holqien ta' kumpanija bħala entità ġuridika) u l-preżentazzjoni ta' dokumenti lir-reġistru kummerċjali, ġew proposti tliet għażliet u l-impatti tagħhom ġew ivvalutati u kkumparati. L-għażla ppreferuta tipprevedi regoli dwar ir-

²⁵ Grupp Informali ta' Esperti dwar il-Liġi tal-Kumpaniji, [Rapport dwar id-digitalizzazzjoni fid-dritt soċjetarju](https://ec.europa.eu/info/sites/info/files/icleg-report-on-digitalisation-24-march-2016_en.pdf), Marzu 2016.

²⁶ Studju dwar id-Digitalizzazzjoni tal-Liġi tal-Kumpaniji, Everis 2017 u Valutazzjoni tal-impatti tal-użu tal-għodod digitali fil-kuntest ta' operazzjonijiet transfruntiera ta' kumpanija, Optimity Advisors u Tipik Legal, 2017.

registrazzjoni onlajn ta' kumpanija u fergħa u l-preżentazzjoni onlajn ta' dokumenti ta' kumpanija fl-Istati Membri kollha. L-Istati Membri jkunu jeħtieġu jiżguraw li tali proċeduri jistgħu jitlestew onlajn mingħajr il-bżonn tal-preżenza fiżika tal-applikant (jew ir-rappreżentant tiegħu) quddiem kwalunkwe awtorità jew persuna jew korp ieħor involut fil-proċess. Barra minn hekk, din l-għażla tippermetti lill-Istati Membri biex b'mod eċċezzjonali jirrikjedu l-preżenza fiżika, fuq bażi ta' każ b'każ, meta jkun suspett ġenwin ta' frodi. Biex tiġi żgurata l-implimentazzjoni uniformi bejn l-Istati Membri, din l-għażla se tintroduci wkoll salvagwardji għall-identifikazzjoni elettronika stabbiliti fil-livell tal-UE.

Rigward is-sottomissjoni multipla tal-istess informazzjoni minn kumpaniji, ġew proposti żewġ għażliet u l-impatti tagħhom ġew ivvalutati u kkumparati. L-għażla ppreferuta timmira għal simplifikazzjoni billi tintroduci regoli li jirrikjedu lill-Istati Membri jiżguraw li, meta r-registru jirċievi ċertu dejta mill-kumpanija (eż. bidla f'isem il-kumpanija, bidla fl-uffiċċju registrat jew l-aħħar kontijiet annwali), dan jibgħatha lir-registru fi Stat Membru ieħor fejn il-kumpanija għandha fergħa (minflok tagħmel dan il-kumpanija). B'mod simili, ladarba l-informazzjoni tal-kumpanija tiġi sottomessa lir-registru, huwa r-registru li jibgħatha b'mod elettroniku lill-gazzetta nazzjonali (minflok il-bżonn li r-rappreżentant tal-kumpanija jissottometti l-istess dokumenti darbtejn). Barra minn hekk, bl-għażla ppreferuta, ir-rekwiżit għall-pubblikazzjoni tal-informazzjoni tal-kumpanija fil-gazzetta nazzjonali mhux se jibqa' obbligatorju. Din l-għażla tipprevedi diversi każijiet konkreti ta' implimentazzjoni tal-prinċipju ta' darba biss fil-livell tal-UE.

Fl-aħħar, rigward l-aċċess onlajn għall-informazzjoni ta' kumpanija miżmum fir-registri kummerċjali, ġew proposti żewġ għażliet u l-impatti tagħhom ġew ivvalutati u mqabbla. L-għażla ppreferuta tipproponi l-espansjoni tas-sett ta' dejta ta' kumpanija li għandu jiġi pprovdut bla ħlas mir-registri kummerċjali kollha, filwaqt li l-Istati Membri xorta waħda jistgħu jibqgħu jimponu tariffi għal informazzjoni oħra. Bħalissa d-dettalji li ġejjin biss huma dejjem b'xejn: l-isem tal-kumpanija, l-uffiċċju registrat, in-numru ta' registrazzjoni u l-forma ġuridika. Huwa proposta li d-dejta "dejjem b'xejn" tkun tista' tinkludi wkoll pereżempju l-informazzjoni dwar l-istatus legali tal-kumpanija; ismijiet oħra tal-kumpanija (ismijiet preċedenti jew ismijiet sekondarji / alternattivi) jekk jeżistu; is-sit web tal-kumpanija (jekk ikollha); l-ghan tal-kumpanija (jekk il-ligi nazzjonali teħtigilha li jkollha din l-informazzjoni fir-registru tan-negozju); u informazzjoni dwar jekk il-kumpanija għandhiex xi fergħat stabbiliti fi Stat Membru ieħor. Barra minn hekk, is-sett ta' dejta bla ħlas se jinkludi wkoll l-ismijiet tar-rappreżentanti legali tal-kumpanija li huma meqjusa importanti għall-partijiet ikkonċernati u l-Kummissjoni sarulha talbiet biex tippromwovi l-aċċess faċli għalihom.

Idoneità regolatorja u simplifikazzjoni

Il-proposta hija mistennija li tkun ta' simplifikazzjoni konsiderevoli għan-negozji billi tiffaċilita l-interazzjonijiet digitali mal-awtoritajiet tal-Istati Membri. Il-possibbiltà ta' registrazzjoni onlajn se tippermetti lil negozji li jirregistraw kumpaniji u jipprezentaw bidliet mingħajr il-ħtieġa li jkunu fiżikament preżenti. L-iffrankar mill-introduzzjoni tar-registrazzjoni onlajn għal kumpaniji godda r-registrati fl-UE huwa stmat li jkun bejn EUR 42 - 84 miljun, fuq is-suppożizzjonijiet ippreżentati fil-valutazzjoni tal-impatt. Barra minn hekk, ir-regoli proposti dwar l-iżvelar ta' dejta ta' kumpanija se jkunu skont il-prinċipju ta' darba biss. L-estensjoni ta' dejta ta' kumpanija bla ħlas se tgħin ukoll lin-negozji u lill-partijiet ikkonċernati jiġbru u jivverifikaw informazzjoni li hija importanti għar-relazzjonijiet kummerċjali tagħhom.

It-tnaqqis fl-ispejjeż u s-simplifikazzjonijiet li se jġibu r-regoli l-godda se jkollhom impatt pożittiv partikolari fuq l-SMEs.

Drittijiet fundamentali

Ir-regoli proposti ta' din l-inizjattiva jiżguraw ir-rispett shih tad-drittijiet u l-prinċipji stabbiliti fil-Karta tad-Drittijiet Fundamentali tal-Unjoni Ewropea u jikkontribwixxu għall-implimentazzjoni ta' diversi minn dawk id-drittijiet. B'mod partikolari, l-oġettiv ewlieni ta' din l-inizjattiva huwa li tiffaċilita d-drittijiet tal-istabbiliment fi kwalunkwe Stat Membru, kif preskritt mill-Artikolu 15(2) tal-Karta. L-inizjattiva għandha l-għan li ssahħaħ il-libertà li jitwettaq negozju skont il-liġi tal-Unjoni u l-liġijiet u l-prattiki nazzjonali (Artikolu 16). Il-protezzjoni tad-dejta personali għandha tiġi żgurata b'konformità mal-Artikolu 8 tal-Karta.

4. IMPLIKAZZJONIJIET BAĠITARJI

Il-proposta hija mistennija li jkollha ċerti implikazzjonijiet baġitarji mill-inqas fuq uħud mill-Istati Membri li jista' jkollhom bżonn jadattaw is-sistemi tal-IT tagħhom sabiex jissapportjaw id-dispożizzjonijiet il-godda. Madankollu, kif spjegat fil-valutazzjoni tal-impatt li takkumpanja din il-proposta, dawk l-ispejjeż tal-istabbiliment jiġu rkuprati fuq medda ta' żmien medju u fit-tul permezz ta' ffrankar ta' hin u riżorsi fl-amministrazzjoni tal-Istati Membri. L-estensjoni tas-sett ta' dejta li hija disponibbli bla ħlas minn registri kummerċjali hija wkoll mistennija li jkollha impatt fuq ir-riżorsi finanzjarji ta' uħud mir-registri kummerċjali. Ma hemm ebda impatt fuq il-baġit tal-UE.

5. ELEMENTI OHRAJN

Pjanijiet ta' implimentazzjoni u arrangamenti għall-monitoraġġ, għall-evalwazzjoni u għar-rapportar

Il-Kummissjoni sejra tassisti lill-Istati Membri jittrasponu l-miżuri proposti u sejra timmonitorja l-implimentazzjoni. F'din l-attività, il-Kummissjoni se tikkooopera mill-qrib mal-awtoritajiet nazzjonali eż. l-esperti tad-dritt soċjetarju nazzjonali fil-Grupp ta' Esperti dwar il-Liġi tal-Kumpaniji (CLEG). F'dak il-kuntest, il-Kummissjoni tista' tipprovdi assistenza u gwida (eż. billi torganizza workshops ta' implimentazzjoni jew tipprovdi pariri fuq bazi bilaterali). Fir-rigward tal-implimentazzjoni tar-regoli għandu jiġi enfasizzat li hafna Stati Membri diġà jikkonformaw ma' uħud jew hafna mir-regoli proposti peress li l-proposta giet imfassla billi tqiesu soluzzjonijiet attwali u l-aħjar Prattiki fl-Istati Membri. Biex tibni fuq l-esperjenzi miksuba permezz tal-implimentazzjoni u l-evalwazzjoni, il-Kummissjoni tista' tikkunsidra proġett pilota għall-iżvilupp ta' mudelli komuni għall-istrument tat-twaqqif għal tip wieħed jew aktar ta' kumpaniji b'responsabbiltà limitata.

Biex tgħin lill-Istati Membri fl-isforzi tagħhom biex jimplimentaw mistoqsijiet prattiċi bħall-użu ta' eIDAS għal proċeduri tad-dritt soċjetarju, il-Kummissjoni se tuża l-qafas eżistenti ta' kooperazzjoni.

L-estent li l-inizjattiva lahqet l-għan tagħha li tnaqqas l-ispejjeż u l-piżijiet mhux neċessarji għal kumpaniji jista' jiġi vvalutat abbażi ta' diversi indikaturi bħall-monitoraġġ tal-ispejjeż tal-operazzjonijiet ta' kumpaniji fi hdan l-ambitu tal-inizjattiva permezz ta' gbir ta' spejjeż għal registrazzjoni u arkivjar onlajn. Sabiex tingabar id-dejta meħtieġa se jkun hemm bżonn ta' xi obbligi ta' rapportar għall-Istati Membri. Bil-għan li tiġbor l-input meħtieġ mill-partijiet ikkonċernati, il-Kummissjoni tista' torganizza sħarriġ immirat. Se jkun hemm bżonn li titwettaq evalwazzjoni sabiex jiġi vvalutat l-impatt tal-miżuri proposti u vverifikat jekk intlaħqux l-oġettivi. Din se titwettaq mill-Kummissjoni abbażi tal-informazzjoni miġbura matul l-eżerċizzju ta' monitoraġġ u input addizzjonali miġbur mill-partijiet ikkonċernati rilevanti, kif neċessarju. Rapport ta' evalwazzjoni jista' jinħareġ hames snin wara t-tmiem tal-perjodu ta' traspożizzjoni.

Jenhtieg li l-ghoti ta' informazzjoni għall-monitoraġġ u l-evalwazzjoni ma jimponix piż amministrattiv li mhux neċessarju fuq il-partijiet ikkonċernati rilevanti.

Dokumenti ta' spjegazzjoni (għad-direttivi)

Il-proposta hija emenda għad-Direttiva (UE) 2017/1132 tal-Parlament Ewropew u tal-Kunsill tal-14 ta' Ġunju 2017 dwar ċerti aspetti tal-liġi dwar il-kumpaniji. Sabiex tiġi żgurata l-implimentazzjoni kif suppost ta' din id-direttiva kumplessa, id-dokument ta' spjegazzjoni, eż. fil-forma ta' tabelli ta' korrelazzjoni, se jkun neċessarju.

Spjegazzjoni fid-dettall tad-dispożizzjonijiet speċifiċi tal-proposta

Il-proposta temenda d-Direttiva (UE) 2017/1132 tal-Parlament Ewropew u tal-Kunsill tal-14 ta' Ġunju 2017 dwar ċerti aspetti tal-liġi dwar il-kumpaniji. L-isjegazzjoni ddettaljata preżenti tiddekrivi d-dispożizzjonijiet proposti kif xieraq u tikkonċentra fuq l-elementi sostanzjali tal-proposta. Modifiki tekniċi huma deskritti biss jekk ikun neċessarju biex tinftiehem aħjar il-proposta.

L-Artikolu 1 ta' din id-Direttiva jiddeskrivi l-emendi għad-Direttiva (UE) 2017/1132:

L-Artikolu 13 jiddeskrivi l-kamp ta' applikazzjoni tad-direttiva li huwa limitat għall-forom ta' kumpaniji speċifikati fl-Annessi.

L-Artikolu 13a fih id-definizzjonijiet.

L-Artikolu 13b fih id-dispożizzjonijiet dwar il-mezzi ta' identifikazzjoni li huma neċessarji għar-registrazzjoni ta' kumpanija u l-preżentazzjoni onlajn. L-identifikazzjoni ta' persuni li jkunu qed jagħmlu dawn il-proċeduri hija kruċjali biex tiġi żgurata l-affidabbiltà ta' registri kummerċjali u jiġu evitati frodi tal-identità. Id-dispożizzjoni tiżgura r-rikonossiment obligatorju ta' mezzi ta' identifikazzjoni elettronika ta' ċittadini tal-UE konformi mal-eIDAS mahruġa fi Stat Membru ieħor u fl-istess hin tippermetti li Stati Membri jirrikonossu mezzi mhux elettronici. Bħala salvagwardja kontra l-frodi, id-dispożizzjoni tippermetti lil Stati Membri jirrikjedu l-preżenza fiżika ta' persuni rilevanti quddiem awtorità kompetenti, iżda biss f'każijiet fejn hemm suspett ġenwin abbażi ta' raġunijiet ġustifikati.

L-Artikolu 13c jirrikjedi lill-Istati Membri jiżguraw li r-regoli dwar it-tariffi applikabbli għar-registrazzjoni u l-preżentazzjoni onlajn huma trasparenti u jiġu applikati b'manjiera nondiskriminatorja. Dan jipprevedi li tariffi imposti minn registri ma jaqbzux l-ispejjeż amministrattivi tal-forniment tas-servizz.

L-Artikolu 13d jikkjarifika li jekk it-tlestija ta' proċeduri onlajn tirrikjedi pagamenti, dawn jistgħu jsiru b'mod transfruntier permezz ta' sistemi aċċessibbli b'mod komuni.

L-Artikolu 13e għandu l-għan li jiżgura li dawk li jridu jwaqqfu u joperaw kumpaniji u fergħat transfruntiera jkollhom aċċess faċli għall-informazzjoni rilevanti kollha dwar ir-registrazzjoni ta' u l-preżentazzjoni minn kumpaniji u fergħat. Dan jirrikjedi lill-Istati Membri jagħmlu disponibbli onlajn informazzjoni estensiva dwar il-proċeduri tad-dritt soċjetarju, l-obbligi u l-formalitajiet rilevanti. L-Istati Membri huma meħtieġa jagħmlu informazzjoni bħal din disponibbli mill-inqas f'lingwa uffiċjali tal-Unjoni li tinftiehem mill-ikbar maġġoranza ta' utenti transfruntiera.

L-Artikolu 13f jirrikjedi lill-Istati Membri jintroduċu l-possibbiltà li kumpaniji jiġu rreġistrati onlajn. L-element kruċjali tar-registrazzjoni onlajn huwa li tista' ssir onlajn mill-bidu sal-aħħar mingħajr il-bżonn li l-applikant, jew ir-rappreżentant tiegħu, jidher fiżikament quddiem awtorità kompetenti jew quddiem kwalunkwe persuna oħra jew korp ieħor. L-Istati Membri jistgħu jagħzlu li jeżentaw ruħhom minn dan l-obbligu fir-rigward ta' kumpaniji pubbliċi b'responsabbiltà limitata minhabba l-kumplessità tal-istabbiliment u r-registrazzjoni ta' dawn

il-kumpaniji. Id-dispożizzjoni tobbli lill-Istati Membri jistabbilixxu regoli ddettaljati għar-registrazzjoni onlajn u tispeċifika n-numru ta' elementi obbligatorji u mhux obbligatorji ta' tali regoli. Limitu ta' żmien ġenerali huwa stabbilit għat-tlestija tal-proċess tar-registrazzjoni ta' kumpaniji onlajn.

L-Artikolu 13g jirrikjedi lill-Istati Membri jagħmlu disponibbli onlajn mudelli ta' strumenti ta' kostituzzjoni li jistgħu jintużaw għar-registrazzjoni onlajn ta' kumpaniji koperti mill-Anness IIA. L-Istati Membri jistgħu wkoll jagħmlu dawn il-mudelli disponibbli għal kumpaniji koperti mill-Anness II minbarra t-tipi koperti mill-Anness IIA. Il-kontenut tal-mudelli msemija f'dan l-Artikolu u l-verifika tagħhom huma rregolati mil-liġi nazzjonali. Id-dispożizzjonijiet jehtieġ wkoll li l-Istati Membri jagħmlu mudelli bħal dawn disponibbli mill-inqas f'lingwa uffiċjali tal-Unjoni li tinftiehem mill-ikbar maġġoranza ta' utenti transfruntiera. Huwa importanti li wiehded jinnota li l-“għamla legali xierqa” msemija f'dan l-artiklu tikkonċerna biss lill-kostituzzjoni ta' kumpanija; dan ma jgħodqx preċedent għal oqsma oħra legali (eż. tal-propjetà).

L-Artikolu 13h jipprovdi qafas legali għall-Istati Membri biex jitolbu informazzjoni minn Stati Membri oħra rigward diretturi skwalifikati. Id-dispożizzjonijiet jippermettu lill-Istati Membri jiċċekkjaw ma' Stati Membri oħra jekk persuna li se tiġi rreġistrata bħala direttur ta' kumpanija hijiex skwalifikata milli taġixxi bħala direttur fi Stat Membru ieħor abbazi tal-liġi nazzjonali ta' dak l-Istat Membru. Id-dispożizzjoni tobbli lill-Istati Membri l-oħra jipprovdu din l-informazzjoni meta mitluba jagħmlu dan. L-Istati Membri jistgħu jirrifjutaw il-hatra bħala direttur ta' kumpanija jew fergħa ta' persuna li hija attwalment skwalifikata milli taġixxi bħala direttur fi Stat Membru ieħor.

L-Artikolu 13i jirrikjedi lill-Istati Membri jiżguraw li jkun hemm soluzzjonijiet kompletament onlajn fil-każ tas-sottomissjoni tal-informazzjoni neċessarja lir-registru matul iċ-ċiklu tal-hajja tal-kumpanija, b'mod simili għar-registrazzjoni onlajn tal-kumpaniji.

L-Artikolu 16 u l-Artikolu 16a jissostitwixxu l-Artikolu 16 tad-Direttiva (UE) 2017/1132. L-Artikolu 16 oriġinali nqasam biex jiġi ssimplifikat it-test.

Id-definizzjoni ta' 'mezzi elettronici' tħassret peress li r-regoli proposti l-godda dwar proċeduri onlajn jagħmluha superfluwa.

L-iżvelar ta' informazzjoni u dokumenti għandu jsir billi jiddaħħlu u jsiru disponibbli pubblikament fir-registru kummerċjali. Dan ifisser li partijiet terzi jistgħu joqogħdu fuq l-informazzjoni fir-registru mingħajr il-bżonn li jsir xi pass ieħor, b'mod partikolari il-pubblikazzjoni tal-istess informazzjoni fil-gazzetta nazzjonali. Madankollu, l-Istati Membri xorta jistgħu jibqgħu jipubblikaw informazzjoni ta' kumpaniji fil-gazzetta nazzjonali, iżda f'każ bħal dan, ir-registru għandu jibgħat l-informazzjoni lill-gazzetta nazzjonali (minflok tagħmel dan il-kumpanija). Din id-dispożizzjoni l-gdida għandha l-għan li tappoġġa l-prinċipju ta' "darba biss" li skontu jenhtieġ li kumpaniji ma jkollhomx jipprovdu l-istess informazzjoni darbtejn lil awtoritajiet differenti.

Dan l-artikolu jirrikjedi wkoll lill-Istati Membri jiżguraw li l-informazzjoni u d-dokumenti kollha pprovduti lil awtorità kompetenti bħala parti mir-registrazzjoni jew il-preżentazzjoni ta' kumpanija jew fergħa għandhom jinħażnu mir-registri f'format li jinqara mill-magni u li tista' tfittex fih jew bħala dejta strutturata. L-Istati Membri se jkollhom perġodu ta' 5 snin biex jiżguraw li jkun hemm konformità shiha ma' dan ir-reqwizit. Iż-żamma tal-informazzjoni ta' kumpanija f'formati strutturati se tiffacilita l-mod kif id-dejta tista' tiġi mfittxija jew skambjata ma' sistemi oħra.

L-Artikolu 16a jinkludi dispożizzjonijiet dwar l-aċċess għal informazzjoni ta' kumpanija minn partijiet terzi. L-emenda tintroduċi l-obbligu għall-Istati Membri li jiżguraw li applikant jista' jikseb siltiet elettronici awtentikati permezz ta' servizzi fiduċjarji mir-registri.

L-Artikolu 18 tad-Direttiva (UE) 2017/1132 huwa emendat biex jippermetti lill-Istati Membri jagħmlu disponibbli, permezz ta' registri ta' interkonnessjoni, kopji elettronici tal-informazzjoni u d-dokumenti dwar tipi ta' kumpaniji minbarra dawk imnizzla fl-Anness II tad-direttiva kodifikata.

L-Artikolu 19 tad-Direttiva (UE) 2017/1132 huwa sostitwit. Id-dispożizzjoni l-ġdida testendi l-kamp ta' applikazzjoni tad-dejta li l-Istati Membri għandhom jagħmlu disponibbli bla ħlas. Il-lista estiża issa tinkludi ismijiet preċedenti ta' kumpanija (jekk jeżistu), is-sit web tagħha (jekk teżisti), l-istatus legali u l-oġġett (jekk disponibbli fir-registru taht il-liġi nazzjonali). L-oġġettiv ta' din id-dispożizzjoni huwa li jingħata aċċess bla ħlas għal aktar dejta ta' kumpaniji biex b'hekk tissaħħaħ it-trasparenza u l-fiduċja fis-Suq Uniku.

L-Artikolu 22 tad-Direttiva (UE) 2017/1132 huwa emendat biex jippermetti l-iżvilupp tas-sistema ta' interkonnessjoni tar-registri u l-pjattaforma ċentrali Ewropea relatata. Għal dan l-għan, l-Artikolu 22(4) jistipula li punti ta' aċċess fakultattivi jistgħu jiġu stabbiliti mhux biss minn Stati Membri, iżda wkoll mill-Kummissjoni jew istituzzjoni, korpi, ufficċji jew aġenziji oħra tal-Unjoni sabiex ikunu jistgħu jwettqu l-funzjonijiet tagħhom jew biex jikkonformaw mad-dispożizzjonijiet tal-liġi tal-UE.

L-Artikolu 24 tad-Direttiva (UE) 2017/1132 huwa emendat billi giet adattata l-bażi ġuridika għall-atti ta' implimentazzjoni rigward l-interkonnessjoni tar-registri kummerċjali mal-bidliet proposti issa fid-direttiva. Il-Kummissjoni se tadotta wkoll atti ta' implimentazzjoni għal speċifikazzjonijiet tekniċi ta' ċerti skambji ta' informazzjoni taht id-direttiva.

L-Artikolu 28a jintroduċi r-registrazzjoni onlajn għal ferġat, b'mod simili għal kumpaniji.

L-Artikolu 28b jintroduċi l-preżentazzjoni onlajn għal ferġat, b'mod simili għal kumpaniji.

L-Artikolu 28c jirrikjedi lill-Istati Membri jinfurmaw lil xulxin, permezz tas-sistema ta' interkonnessjoni tar-registri kummerċjali, dwar għeluq ta' ferġat registrati fi Stat Membru differenti minn dak fejn hija registrata l-kumpanija.

L-Artikolu 30a jirrikjedi lill-Istat Membru fejn hija registrata l-kumpanija jinforma lill-Istat Membru fejn hija registrata ferġha tal-kumpanija, permezz tas-sistema ta' interkonnessjoni tar-registri, dwar bidliet f'ċerta informazzjoni tal-kumpaniji, bħal bidliet fl-isem jew fl-indirizz registrat tal-kumpanija. Din id-dispożizzjoni għandha l-għan ukoll li timplimenta l-prinċipju ta' "darba biss" f'sitwazzjonijiet transfruntiera.

Din il-proposta tinkludi wkoll xi aġġustamenti tekniċi neċessarji fid-Direttiva (UE) 2017/1132.

L-Artikolu 43 eżistenti huwa mhassar. Dan l-artikolu tad-direttiva ta' kodifikazzjoni (li jorigina mill-Artikolu 17 tad-Direttiva 89/666/KEE) jirreferi għall-Kumitat ta' Kuntatt stabbilit skont l-Artikolu 52 tad-Direttiva tal-Kunsill 78/660/KE. Din id-Direttiva tal-aħhar giet sostitwita mid-Direttiva 2013/34/UE²⁷. Id-Direttiva l-ġdida 2013/34/UE ma tinkludi l-ebda bażi ġuridika għal dan il-Kumitat, għalhekk il-Kumitat m'għadux jeżisti.

²⁷ Id-Direttiva 2013/34/UE tal-Parlament Ewropew u tal-Kunsill tas-26 ta' Ġunju 2013 dwar id-dikjarazzjonijiet finanzjarji annwali, id-dikjarazzjonijiet finanzjarji kkonsolidati u r-rapporti relatati ta' ċerti tipi ta' imprizi, u li temenda d-Direttiva 2006/43/KE tal-Parlament Ewropew u tal-Kunsill u li tħassar id-Direttivi tal-Kunsill 78/660/KEE u 83/349/KEE Test b'relevanza għaž-ŻEE.

L-Artikolu 161 emendat fih ir-referenza aġġornata għar-regoli applikabbli li jkopru l-protezzjoni tad-dejta: ir-Regolament (UE) 2016/679 dwar il-protezzjoni tal-persuni fiżiċi fir-rigward tal-ipproċessar ta' dejta personali u dwar il-moviment liberu ta' tali dejta (Regolament Ġenerali dwar il-Protezzjoni tad-Data) li jhassar id-Direttiva 95/46/KE.

L-Artikolu 162a emendat jirreferi għall-poteri li jiġu adottati atti delegati sabiex il-listi ta' formoli tad-dritt soċjetarju fl-Istati Membri jinżammu aġġornati (Annessi I, II u IIA). Il-Kummissjoni se tadotta, permezz ta' att delegat, emenda għal dawn l-annessi meta tircievi din l-informazzjoni mill-Istati Membri.

Finalment, f'Annessi I u II, it-tipi ta' kumpaniji tal-Iżvezja ġew aġġornati sabiex tiġi żgurata terminoloġija aktar preċiża.

L-Artikolu 2 fih dispożizzjonijiet dwar it-traspożizzjoni.

L-Artikolu 3 jiddeskrivi r-rappurtar dwar u r-rieżami tad-Direttiva wara li bdiet l-applikazzjoni tagħha.

L-Anness IIA iddahhal.

Proposta għal

DIRETTIVA TAL-PARLAMENT EWROPEW U TAL-KUNSILL

li temenda d-Direttiva (UE) 2017/1132 fir-rigward tal-użu ta' għodod u proċessi diġitali fid-dritt soċjetarju

(Test b'rilevanza għaż-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 50(1) u l-punti (b), (c), (f) u (g) tal-Artikolu 50(2) tiegħu,

Wara li kkunsidraw il-proposta mill-Kummissjoni Ewropea,

Wara li l-abbozz tal-att legiżlattiv intbagħat lill-Parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew¹,

Wara li kkonsultaw mal-Kontrollur Ewropew għall-Protezzjoni tad-Data,

F'azzjoni skont il-proċedura legiżlattiva ordinarja,

Billi:

- (1) Id-Direttiva (UE) 2017/1132 tal-Parlament Ewropew u tal-Kunsill² tistabbilixxi *inter alia* r-regoli tal-iżvelar u għall-interkonnnessjoni tar-reġistri ċentrali, kummerċjali u tal-kumpaniji tal-Istati Membri.
- (2) L-użu ta' għodod u proċessi diġitali biex tinbeda b'mod aktar faċli, rapidu u kosteffettiv attività ekonomika billi tiġi stabbilita kumpanija jew tinfetħa fergħa ta' dik il-kumpanija fi Stat Membru ieħor hija wahda mill-prerekwiżiti għall-funzjonament effettiv ta' Suq Uniku kompetittiv u biex tiġi żgurata l-kompetittività tal-kumpaniji.
- (3) Il-Kummissjoni fil-Komunikazzjoni Strategija ta' Suq Diġitali Uniku għall-Ewropa³ tagħha u fil-Komunikazzjoni Pjan ta' Azzjoni għal Gvern elettroniku tal-UE 2016-2020 tagħha: L-aċċellerazzjoni tat-trasformazzjoni diġitali tal-gvern⁴ temfasizza l-irwol tal-amministrazzjonijiet pubbliċi fl-għajjuna lin-negozji biex jarmaw faċilment, joperaw onlajn u jespandu bejn fruntiera u oħra. Il-Pjan ta' Azzjoni tal-UE dwar il-Gvern elettroniku speċifikament irrikonoxxa l-importanza ta' titjib fl-użu ta' għodod diġitali meta wiehed ikun qed jikkonforma ma' rekwiżiti relatati mad-dritt soċjetarju. Barra minn hekk, fid-dikjarazzjoni ta' Tallinn tal-2017 dwar il-Gvern elettroniku, l-Istati Membri għamlu talba b'saħħitha biex jiżdiedu l-isforzi għall-provvediment ta' proċeduri elettroniki effiċjenti u li jirrivolvu madwar l-utent fl-Unjoni.

¹ ĠU C 33, p. 1.

² Id-Direttiva (UE) 2017/1132 tal-Parlament Ewropew u tal-Kunsill tal-14 ta' Ġunju 2017 dwar ċerti aspetti tal-liġi dwar il-kumpaniji (ĠU L 169, 30.6.2017, p. 46).

³ COM(2015) 192 final tas-6 ta' Mejju 2015.

⁴ COM(2016) 179 final tad-19 ta' April 2016.

- (4) F'Ġunju 2017, l-interkonnessjoni tar-registri ċentrali, kummerċjali u tal-kumpaniji tal-Istati Membri bdiet topera, u din tiffaċilita bil-kbir l-aċċess transfruntier għall-informazzjoni ta' kumpanija fl-Unjoni u tippermetti lil registri fi Stati Membri jikkomunikaw ma' xulxin b'mod elettroniku rigward ċerti operazzjonijiet transfruntiera li jaffettwaw lill-kumpaniji.
- (5) Sabiex tiġi ffaċilitata r-registrazzjoni ta' kumpaniji u l-fergħat tagħhom, u jitnaqqsu l-ispejjeż u l-piżijiet amministrattivi assoċjati mal-proċess ta' registrazzjoni, b'mod partikolari minn intrapriżi mikro, żgħar u ta' daqs medju (SMEs) kif definiti fir-Rakkomandazzjoni tal-Kummissjoni 2003/361/KE⁵, jenħtieġ li jitpoġġew fis-seħh proċeduri li jippermettu li r-registrazzjoni ssir kompletament onlajn. Tali spejjeż u piżijiet jirrizultaw mhux biss mit-tariffi amministrattivi imposti biex tiġi stabbilita kumpanija, iżda wkoll minn rekwiżiti oħrajn li jtawlu l-proċess kollu, b'mod partikolari meta tkun meħtieġa l-preżenza fiżika tal-applikant jew tar-rappreżentant tiegħu. Barra minn hekk, jenħtieġ li informazzjoni dwar dawn il-proċeduri tkun disponibbli onlajn u bla ħlas.
- (6) Ir-Regolament (UE) Nru [COM (2017) 256] li jistabbilixxi l-Portal Digitali Uniku⁶ jipprevedi regoli ġenerali għall-aċċess onlajn għal informazzjoni, proċeduri u servizzi ta' assistenza rilevanti għall-funzjonament tas-suq intern. Din id-Direttiva tistabbilixxi regoli speċifiċi relatati mar-registrazzjoni u l-operazzjoni ta' kumpaniji b'responsabbiltà limitati li mhumiex koperti minn dan ir-Regolament. B'mod partikolari, jenħtieġ li l-Istati Membri jipprovdu l-informazzjoni dwar proċeduri stipulati f'din id-Direttiva fuq is-siti web aċċessibbli permezz tal-Portal Digitali Uniku u jenħtieġ li l-informazzjoni tilhaq ir-rekwiżiti ta' kwalità tal-Artikolu X tar-Regolament tal-Portal Digitali Uniku].
- (7) Il-possibbiltà ta' registrazzjoni kompletament onlajn ta' kumpaniji u fergħat u l-preżentazzjoni kompletament onlajn ta' dokumenti u informazzjoni, tippermetti lil kumpaniji jużaw għodod avvanzati fil-kuntatt tagħhom ma' awtoritajiet kompetenti ta' Stati Membri. Sabiex isahħu l-fiduċja, jenħtieġ li l-Istati Membri jiżguraw li identifikkazzjoni elettronika sikura u l-użu ta' servizzi fiduċjarji jkunu possibbli għal utenti nazzjonali kif ukoll għal utenti transfruntiera skont ir-Regolament (UE) Nru 910/2014 tal-Parlament Ewropew u tal-Kunsill⁷. Barra minn hekk, sabiex tkun permessa l-identifikazzjoni elettronika transfruntiera, jenħtieġ li l-Istati Membri jistabbilixxu skemi ta' identifikazzjoni elettronika li jipprevedu mezzi awtentikati ta' identifikazzjoni elettronika. Tali skemi nazzjonali se jintużaw bħala bażi għar-rikonossiment ta' mezzi ta' identifikazzjoni elettronika maħruġa fi Stat Membru ieħor. Sabiex jiġi żgurat livell għoli ta' fiduċja f'sitwazzjonijiet transfruntiera, jenħtieġ li jiġu rikonossuti biss mezzi ta' identifikazzjoni elettronika li jikkonformaw mal-Artikolu 6 tar-Regolament (UE) Nru 910/2014. Madankollu, l-Istati Membri jistgħu wkoll jagħrfu mezzi ta' identifikazzjoni oħra bħal kopja skenjata tal-passaport. F'kull każ, jenħtieġ li din id-Direttiva tobbliga biss lil Stati Membri sabiex jippermettu r-registrazzjoni onlajn ta' kumpaniji u l-fergħat tagħhom u l-preżentazzjoni onlajn minn

⁵ Ir-Rakkomandazzjoni tal-Kummissjoni 2003/361/KE tas-6 ta' Mejju 2003 dwar id-definizzjoni ta' intrapriżi mikro, żgħar u ta' daqs medju (ĠU L 124, 20.5.2003, p. 36).

⁶ Ir-Regolament [...] tal-Parlament Ewropew u tal-Kunsill dwar l-istabbiliment ta' portal digitali uniku li jipprovdi informazzjoni, proċeduri, u servizzi ta' assistenza u ta' soluzzjoni tal-problemi u li jemenda r-Regolament UE Nru 1024/2012.

⁷ Ir-Regolament (UE) Nru 910/2014 tal-Parlament Ewropew u tal-Kunsill tat-23 ta' Lulju 2014 dwar l-identifikazzjoni elettronika u s-servizzi fiduċjarji għal tranżazzjonijiet elettroniċi fis-suq intern u li jħassar id-Direttiva 1999/93/KE (ĠU L 257, 28.8.2014, p. 73).

ċittadini tal-Unjoni permezz tar-rikonossiment tal-mezzi tagħhom ta' identifikazzjoni elettronika.

- (8) Sabiex jiġu ffaċilitati proċeduri onlajn għal kumpaniji, jenhtieg li r-registri tal-Istati Membri ma jimponux hlas għal registrazzjoni onlajn jew sottomissjoni onlajn ta' informazzjoni aktar mill-ispejjeż amministrattivi reali tal-forniment tas-servizz. Barra minn hekk, jenhtieg li l-Istati Membri jassistu lil dawk li qegħdin ifittxu li jistabbilixxu kumpanija jew fergħa billi jipprovdu informazzjoni aġġornata, ċara, konċiża u faċli għall-utent rigward il-proċeduri u r-rekwiżiti biex tistabbilixxi u topera kumpanija b'responsabbiltà limitata u l-fergħat tagħhom. Rigward kumpaniji privati b'responsabbiltà limitata, jenhtieg li tkun disponibbli aktar informazzjoni ddettaljata għal fundaturi u diretturi peress li l-Istati Membri għandhom jiżguraw il-possibbiltà ta' registrazzjoni onlajn mill-bidu sal-aħħar għal tali kumpaniji.
- (9) Bħala l-ewwel pass fiċ-ċiklu tal-ħajja ta' kumpanija, jenhtieg li jkun possibbli li jiġu stabbiliti u rreġistrati kumpaniji onlajn mill-bidu sal-aħħar. Madankollu, jenhtieg li l-Istati Membri jkollhom il-possibbiltà li jidderogaw minn dan ir-rekwiżit fil-każ ta' kumpaniji pubbliċi b'responsabbiltà limitata minħabba l-kumplessità tal-istabbiliment u r-registrazzjoni ta' dawn il-kumpaniji u sabiex jiġu rrispettati t-tradizzjonijiet eżistenti tad-dritt soċjetarju tal-Istati Membri. Fi kwalunkwe każ, jenhtieg li l-Istati Membri jistabbilixxu regoli ddettaljati ta' registrazzjoni. Jenhtieg li jkun possibbli li ssir registrazzjoni onlajn bis-sottomissjoni ta' dokumenti f'format elettroniku.
- (10) Sabiex tiġi żgurata r-registrazzjoni f'hinha ta' kumpaniji, jenhtieg li l-Istati Membri ma jagħmlux ir-registrazzjoni onlajn ta' kumpanija jew ta' fergħa kundizzjonali fuq il-kisba ta' kwalunkwe liċenzja jew awtorizzazzjoni qabel tkun tista' titlesta r-registrazzjoni ta' kumpanija jew fergħa hlief meta tkun indispensabbli għall-kontroll xieraq ta' ċerti attivitajiet. Wara r-registrazzjoni, jenhtieg li l-ligi nazzjonali tirregola s-sitwazzjonijiet fejn kumpaniji ma jistgħux iwettqu ċerti attivitajiet mingħajr ma jiksibu liċenzja jew awtorizzazzjoni.
- (11) Sabiex jiġu assistiti n-negozji, b'mod partikolari n-negozji ġodda, fl-istabbiliment tan-negozju tagħhom, jenhtieg li jkun possibbli li tiġi rreġistrata kumpanija privata b'responsabbiltà limitata bl-użu ta' mudelli li huma strumenti ta' kostituzzjoni li għandhom ikunu disponibbli onlajn. Tali mudelli jistgħu jinkludu sett definit minn qabel ta' għazliet skont il-ligi nazzjonali. Jenhtieg li l-applikanti jkunu jistgħu jagħzlu bejn l-użu ta' dan il-mudell jew ir-registrazzjoni ta' kumpanija bi strumenti ta' kostituzzjoni adattati għaliha u l-Istati Membri għandu jkollhom l-għazla li jipprovdu wkoll mudelli għal tipi oħra ta' kumpaniji.
- (12) Sabiex jiġu rrispettati t-tradizzjonijiet eżistenti tad-dritt soċjetarju tal-Istati Membri, huwa importanti li tkun permessa flessibbiltà fir-rigward tal-mod li bih jiżguraw li jkun hemm sistema kompletament onlajn ta' registrazzjoni ta' kumpaniji u fergħat, inkluż fir-rigward tar-rwol tan-nutara jew l-avukati f'tali proċess. Jenhtieg li kwistjonijiet li jikkonċernaw ir-registrazzjoni onlajn ta' kumpaniji jew fergħat li mhumex regolati f'din id-Direttiva jkunu rregolati mil-ligi nazzjonali.
- (13) Barra minn hekk, sabiex jiġu indirizzati l-frodi u l-ħtif ta' kumpaniji u jiġu pprovduti salvagwardji għall-affidabbiltà ta' dokumenti u informazzjoni li tinsab f'registri nazzjonali, jenhtieg li dispożizzjonijiet li jikkonċernaw ir-registrazzjoni onlajn ta' kumpaniji u l-fergħat tagħhom jinkludu wkoll kontrolli dwar l-identità u l-kapaċità ġuridika ta' persuni li qegħdin ifittxu li jistabbilixxu kumpanija jew fergħa. Madankollu, jenhtieg li jithalla f'idejn l-Istati Membri biex jiżviluppaw u jadottaw il-mezzi u l-metodi biex jinkisbu dawn il-kontrolli. Dawk ir-regoli jistgħu jinkludu, fost

ohrajn, il-verifika permezz ta' vidjokonferenza jew mezzi onlajn ohra li jipprovdu konnessjoni awdjoviziva f'hin reali. Ghal dak il-ghan, jenhtieg li l-Istati Membri jkunu jistghu jirrikjedu l-involvement ta' nutara jew avukati bhala parti mill-proċess ta' reġistrazzjoni onlajn, madankollu, jenhtieg li tali involvement ma jipprevjenix it-tlestija tal-proċedura ta' reġistrazzjoni onlajn mill-bidu sal-aħħar.

- (14) Jenhtieg li l-Istati Membri jithallew jiehdu miżuri, f'konformità mal-liġi nazzjonali, fil-każ ta' sospett ġenwin ta' frodi, li jistghu jirrikjedu, mhux b'mod sistematiku iżda fuq bażi ta' każ b'każ, il-preżenza fiżika tal-applikant jew rappreżentant tagħhom quddiem kwalunkwe awtorità ta' Stat Membru fejn il-kumpanija jew il-fergħa hija rreġistrata. Jenhtieg li tali sospett ġenwin ta' frodi jkun ibbażat fuq raġunijiet iġġustifikati, bħal pereżempju, fuq informazzjoni disponibbli mir-reġistri ta' sidien benefiċjarji, rekords kriminali jew indikazzjonijiet ta' frodi tal-identità jew evażjoni tat-taxxa.
- (15) Sabiex jiżguraw il-ħarsien tal-persuni kollha li jinteraġixxu ma' kumpaniji, jenhtieg l-Istati Membri jkunu kapaċi jipprevjenu mgħiba frodulenti billi jirrifjutaw l-ħatra ta' persuna bhala direttur ta' kumpanija jew fergħa fit-territorju tagħhom stess, li hija attwalment skwalifikata milli taġixxi ta' direttur fi Stat Membru iehor. Jenhtieg li tali talbiet għall-informazzjoni jkunu possibbli permezz tas-sistema ta' interkonnessjoni tar-reġistri u għalhekk jenhtieg li l-Istati Membri jagħmlu l-arranġamenti neċessarji biex jiżguraw li r-reġistri nazzjonali jistghu jipprovdu din l-informazzjoni. Jenhtieg li r-regoli għall-iskwalifika ta' diretturi u l-kunfidenzjalità tat-trażmissjoni jkunu regolati mil-liġi nazzjonali. Sabiex tiġi żgurata l-konformità ma' regoli applikabbli dwar il-protezzjoni ta' dejta personali, jenhtieg li r-reġistri nazzjonali jipproċessaw kwalunkwe dejta bħal din li tirrelata ma' skwalifika ta' direttur f'konformità mar-Regolament (UE) 2016/679 tal-Parlament Ewropew u tal-Kunsill⁸.
- (16) Jenhtieg li l-obbligi relatati mar-reġistrazzjoni onlajn ikunu mingħajr preġudizzju għal kwalunkwe formalità ohra li mhix relatata mad-dritt soċjetarju li trid tissodisfa kumpanija sabiex tibda topera skont il-liġi tal-UE u l-liġi nazzjonali.
- (17) B'mod simili, fir-rigward tar-reġistrazzjoni onlajn ta' kumpaniji, sabiex jitnaqqsu l-ispejjeż u l-piżijiet fuq il-kumpaniji, jenhtieg li jkun possibbli wkoll matul iċ-ċiklu tal-ħajja tal-kumpaniji li jiġu sottomessi dokumenti u informazzjoni kompletament onlajn lir-reġistri. Fl-istess ħin, jenhtieg li l-Istati Membri jkollhom il-possibbiltà li jippermettu lil kumpaniji jissottomettu dokumenti u informazzjoni permezz ta' mezzi ohra, inkluż fuq il-karti. Barra minn hekk, jenhtieg li l-iżvelar ta' informazzjoni ta' kumpanija jsir ladarba l-informazzjoni ssir disponibbli pubblikament fir-reġistri, peress li issa r-reġistri huma interkonnessi u jipprovdu punt ta' referenza għall-utenti. Sabiex jiġi evitat tfixkil fis-sistemi eżistenti tal-iżvelar, jenhtieg li l-Istati Membri jkollhom l-għażla li jippubblikaw ukoll l-informazzjoni kollha ta' kumpanija jew parti minnha f'gazzetta nazzjonali, filwaqt li jiżguraw li l-informazzjoni tintbagħat b'mod elettroniku mir-reġistru lil dik il-gazzetta nazzjonali.
- (18) Sabiex jiġi ffaċilitat il-mod kif jista' jsir tiftix fl-informazzjoni maħżuna mir-reġistri u tiġi skambjata ma' sistemi ohra, jenhtieg li l-Istati Membri gradwalment jiżguraw li d-dokumenti u l-informazzjoni kollha pprovduti lil awtorità kompetenti bhala parti mir-

⁸ Ir-Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' dejta personali u dwar il-moviment liberu ta' tali dejta, u li jħassar id-Direttiva 95/46/KE (Regolament Ġenerali dwar il-Protezzjoni tad-Data) (GU L 119, 4.5.2016, p. 1).

registrazzjoni jew il-prezentazzjoni ta' kumpanija jew fergħa jinħażnu mir-registri f'format li jinqara mill-magni u li tista' tfittex fih jew bħala dejta strutturata. Peress li dan jista' jirrikjedi bidliet fis-sistemi ta' informazzjoni eżistenti tal-Istati Membri, jenħtieġ li jkun hemm perjodu itwal ta' traspożizzjoni għal dan ir-rekwizit.

- (19) Sabiex inaqqsu l-ispejjeż u l-piż amministrattiv fuq il-kumpaniji, jenħtieġ li l-Istati Membri japplikaw il-prinċipju ta' "darba biss" fil-qasam tad-dritt soċjetarju. L-applikazzjoni tal-prinċipju ta' "darba biss" timplika li l-kumpanija ma jiġux mistoqsija biex jipprezentaw l-istess informazzjoni lil awtoritajiet pubbliċi iktar minn darba. Pereżempju, jenħtieġ li l-kumpaniji ma jkollhomx bżonn jissottomettu l-istess informazzjoni lir-registru u b'mod separat lill-gazzetta nazzjonali. Minflok, jenħtieġ li r-registru jipprovdi l-informazzjoni diġà pprezentata direttament lill-gazzetta nazzjonali. Bl-istess mod, fejn kumpanija tkun inkorporata fi Stat Membru wiehed u trid tirregistra fergħa fi Stat Membru ieħor, jenħtieġ li jkun possibbli għall-kumpanija li tagħmel użu mill-informazzjoni jew dokumenti pprezentati qabel lil registru. Barra minn hekk, jenħtieġ li fejn kumpanija hija inkorporata fi Stat Membru wiehed iżda għandha fergħa fi Stat Membru ieħor jkun possibbli li l-kumpanija tissottometti ċerti bidliet fl-informazzjoni tal-kumpanija tagħha lir-registru fejn il-kumpanija hija rregistrata biss, mingħajr il-bżonn li tissottometti l-istess informazzjoni lir-registru tal-fergħa. Minflok, jenħtieġ li informazzjoni bħal bidla f'isem il-kumpanija jew bidla fl-uffiċċju registrat tal-kumpanija jiġu kkomunikati b'mod elettroniku mir-registru tal-kumpanija għar-registru tal-fergħa permezz tas-sistema ta' interkonnessjoni tar-registri.
- (20) Sabiex jiġi żgurat li l-informazzjoni konsistenti u aġġornata hija disponibbli dwar kumpaniji fl-Unjoni u biex tiżdied aktar it-trasparenza, jenħtieġ li jkun possibbli li tintuża l-interkonnessjoni tar-registri biex tiġi skambjata informazzjoni dwar kwalunkwe tip ta' kumpanija preżenti fir-registri tal-Istati Membri f'konformità mal-liġi nazzjonali. Jenħtieġ li l-Istati Membri jkollhom l-għażla li jagħmlu kopji elettronici tad-dokumenti u tal-informazzjoni ta' dawk it-tipi ta' kumpaniji oħrajn disponibbli wkoll permezz ta' din is-sistema.
- (21) Fl-interess tat-trasparenza u biex jippromwovu l-fiduċja fi tranżazzjonijiet ta' negozju, inkluż dawk ta' natura transfruntiera fi hdan is-Suq Uniku, huwa importanti li investituri, partijiet ikkonċernati, imsieħba fin-negozju u awtoritajiet ikunu jistgħu jaċċessaw b'mod faċli l-informazzjoni ta' kumpanija. Biex titjib l-aċċessibbiltà ta' dik l-informazzjoni, jenħtieġ li aktar informazzjoni tkun disponibbli bla hlas fl-Istati Membri kollha. Jenħtieġ li tali informazzjoni tinkludi s-sit web tal-kumpanija, fejn applikabbli, u l-istatus legali tal-kumpanija u l-fergħat tagħha fi Stat Membru ieħor, fejn disponibbli f'registri nazzjonali. Jenħtieġ li tinkludi wkoll l-informazzjoni li tikkonċerna l-persuni awtorizzati li jirrapprezentaw il-kumpaniji u n-numru ta' impjegati fejn din l-informazzjoni tkun disponibbli.
- (22) L-Istati Membri għandhom il-possibbiltà li jistabbilixxu punti ta' aċċess fakultattivi fir-rigward tas-sistema ta' interkonnessjoni tar-registri. Madankollu, bħalissa mhux possibbli li l-Kummissjoni tikkonnettja partijiet ikkonċernati oħrajn mal-pjattaforma Ewropea. Sabiex partijiet ikkonċernati oħrajn jibbenifikaw mill-interkonnessjoni tar-registri u jiżguraw li s-sistemi tagħhom iżommu informazzjoni preċiża, aġġornata u affidabbli dwar kumpaniji, jenħtieġ li l-Kummissjoni tkun awtorizzata biex tistabbilixxi punti ta' aċċess addizzjonali. Jenħtieġ li tali punti ta' aċċess jirreferu għal sistemi żviluppati u operati mill-Kummissjoni sabiex iwettqu l-funzjonijiet amministrattivi jew biex tikkonforma mad-dispożizzjonijiet tal-liġi tal-Unjoni.

- (23) Sabiex kumpaniji stabbiliti fis-Suq Uniku jiġu meġhuna jespandu b'mod aktar faċli l-attività kummerċjali tagħhom lil hinn mill-fruntieri, jenhtieg li jkun possibbli għalihom li jifthū u jirreġistraw ferġat fi Stat Membru ieħor onlajn. Għalhekk jenhtieg li l-Istati Membri jippermettu, b'mod simili għall-kumpaniji, ir-reġistrazzjoni onlajn ta' ferġat u l-preżentazzjoni onlajn ta' dokumenti u informazzjoni.
- (24) Meta tkun qed tiġi rreġistrata ferġa ta' kumpanija rreġistrata fi Stat Membru ieħor, jenhtieg li l-Istati Membri jkunu jistgħu jivverifikaw ukoll ċerta informazzjoni dwar il-kumpanija permezz tal-interkonnessjoni tar-reġistri meta tiġi rreġistrata ferġa f'dak l-Istat Membru. Barra minn hekk, fejn ferġa tingħalaq fi Stat Membru wieħed, jenhtieg li r-reġistru ta' dak l-Istat Membru jinforma lill-Istat Membru fejn hija rreġistrata l-kumpanija b'dan permezz tas-sistema tal-interkonnessjoni tar-reġistri u ż-żewġ reġistri għandhom jirrekordjaw din l-informazzjoni.
- (25) Biex tiġi żgurata l-konsistenza mal-Unjoni u l-ligi nazzjonali, huwa neċessarju li tithassar id-dispożizzjoni relatata mal-Kumitat ta' Kuntatt li m'għadux jeżisti, u li jiġu aġġornati t-tipi ta' kumpaniji stabbiliti fl-Annessi I u II tad-Direttiva (UE) 2017/1132.
- (26) Sabiex jiġu akkomodati bidliet futuri fil-ligijiet tal-Istati Membri u fil-leġiżlazzjoni tal-Unjoni rigward tipi ta' kumpaniji, jenhtieg li s-setgħa li jiġu adottati atti f'konformità mal-Artikolu 290 tat-Trattat dwar il-Funzjonament tal-Unjoni Ewropea tiġi delegata lill-Kummissjoni biex taġġorna l-lista tat-tipi ta' kumpaniji inkluża fl-Annessi I, II u IIA tad-Direttiva (UE) 2017/1132. B'mod partikolari hu importanti li waqt il-ħidma preparatorja, il-Kummissjoni twettaq konsultazzjonijiet xierqa, inkluż fil-livell ta' esperti, u li dawn il-konsultazzjonijiet isiru b'konformità mal-prinċipji stabbiliti fil-Ftehim Interistituzzjonali tat-13 ta' April 2016 dwar it-Tfassil Aħjar tal-Ligijiet⁹. B'mod partikolari, biex tiġi żgurata partecipazzjoni ugwali fit-thejjija tal-atti delegati, il-Parlament Ewropew u l-Kunsill jirċievu d-dokumenti kollha fl-istess ħin li jirċevuhom l-esperti tal-Istati Membri, u l-esperti tagħhom ikollhom aċċess sistematiku għal-laqgħat tal-gruppi tal-esperti tal-Kummissjoni li jkunu qed jittrattaw it-thejjija tal-atti delegati.
- (27) Id-dispożizzjonijiet ta' din id-Direttiva ma jaffetwawx id-dispożizzjonijiet legali jew amministrattivi, inklużi l-obbligi għar-reġistrazzjoni tal-kumpaniji, ta' ligijiet nazzjonali li jirrigwardaw miżuri ta' taxxa ta' Stati Membri, jew tas-subdivizjonijiet territorjali u amministrattivi tagħhom.
- (28) Din id-Direttiva ma taffettwax id-dispożizzjonijiet tad-Direttiva (UE) 2015/849 tal-Parlament Ewropew u tal-Kunsill¹⁰ li tindirizza r-riskji tal-ħasil tal-flus u l-finanzjament tat-terroriżmu, b'mod partikolari l-obbligi relatati mat-twettiq tal-miżuri xieraq ta' diligenza dovuta tal-klijent abbażi ta' sensittività għar-riskju u mal-identifikazzjoni u r-reġistrar tas-sid benefiċjarju ta' entità maħluqa għida fl-Istat Membru tal-inkorporazzjoni tagħha.
- (29) Jenhtieg li din id-Direttiva tiġi applikata b'mod konformi mal-ligi dwar il-protezzjoni tad-dejta tal-Unjoni u l-protezzjoni tal-privatezza u dejta personali kif stabbilit fl-Artikoli 7 u 8 tal-Karta tad-Drittijiet Fundamentali tal-Unjoni Ewropea. Kull

⁹ ĠU L 123, 12.5.2016, p. 1.

¹⁰ Id-Direttiva (UE) 2015/849 tal-Parlament Ewropew u tal-Kunsill tal-20 ta' Mejju 2015 dwar il-prevenzjoni tal-użu tas-sistema finanzjarja għall-finijiet tal-ħasil tal-flus jew il-finanzjament tat-terroriżmu, li temenda r-Regolament (UE) Nru 648/2012 tal-Parlament Ewropew u tal-Kunsill, u li tħassar id-Direttiva 2005/60/KE tal-Parlament Ewropew u tal-Kunsill u d-Direttiva tal-Kummissjoni 2006/70/KE (ĠU L 141, 5.6.2015, p. 73).

ipproċessar tad-dejta personali ta' persuni fiżiċi skont din id-Direttiva għandu jsir f'konformità mar-Regolament (UE) 2016/679.

- (30) Il-Kontrollur Ewropew għall-Protezzjoni tad-Data għe kkonsultat skont l-Artikolu 28(2) tar-Regolament (KE) Nru 45/2001 tal-Parlament Ewropew u tal-Kunsill¹¹ u ta opinjoni fil-... 2018.
- (31) Minhabba li l-għanijiet ta' din id-Direttiva, jiġifieri li jiġu pprovduti aktar soluzzjonijiet diġitali għal kumpaniji fis-Suq Uniku, ma jistgħux jinkisbu b'mod suffiċjenti mill-Istati Membri iżda jistgħu, minhabba l-iskala u l-effetti tagħhom, jinkisbu aħjar fil-livell tal-Unjoni, l-Unjoni tista' tadotta miżuri, skont il-prinċipju tas-sussidjarjetà kif stabbilit fl-Artikolu 5 tat-Trattat dwar l-Unjoni Ewropea. B'konformità mal-prinċipju ta' proporzjonalità, kif stabbilit f'dak l-Artikolu, din id-Direttiva ma tmurx lil hinn minn dak li huwa meħtieġ sabiex jintlaħqu dawk l-għanijiet.
- (32) Skont id-Dikjarazzjoni Politika Kongunta tat-28 ta' Settembru 2011 tal-Istati Membri u l-Kummissjoni dwar id-dokumenti ta' spjegazzjoni¹², l-Istati Membri ntrabtu li, f'każijiet iġġustifikati, jakkumpanjaw in-notifika tal-miżuri ta' traspożizzjoni tagħhom b'dokument wiehed jew aktar li jispjega r-relazzjoni bejn il-komponenti ta' direttiva u l-partijiet korrispondenti tal-istrumenti ta' traspożizzjoni nazzjonali. Fir-rigward ta' din id-Direttiva, il-legiżlatur iqis li t-trażmissjoni ta' dawn id-dokumenti hija ġġustifikata.
- (33) Jenhtieg li l-Kummissjoni twettaq evalwazzjoni ta' din id-Direttiva. Skont il-paragrafu 22 tal-Ftehim Interistituzzjonali bejn il-Parlament Ewropew, il-Kunsill tal-Unjoni Ewropea u l-Kummissjoni Ewropea dwar it-Tfassil Aħjar tal-Liġijiet tat-13 ta' April 2016¹³, jenhtieg li din l-evalwazzjoni tkun ibbażata fuq il-ħames kriterji ta' effiċjenza, effettività, rilevanza, koerenza u valur miżjud għall-UE u jenhtieg li tipprovdi l-bażi għal valutazzjonijiet tal-impatt għal miżuri ulterjuri possibbli.
- (34) Jenhtieg li l-informazzjoni tingabar sabiex tiġi vvalutata l-prestazzjoni tal-legiżlazzjoni meta mqabbla mal-għanijiet tagħha u sabiex tiġi ppjanata evalwazzjoni tal-legiżlazzjoni skont il-paragrafu 22 tal-Ftehim Interistituzzjonali bejn il-Parlament Ewropew, il-Kunsill tal-Unjoni Ewropea u l-Kummissjoni Ewropea dwar it-Tfassil Aħjar tal-Liġijiet tat-13 ta' April 2016.
- (35) Għalhekk jenhtieg li d-Direttiva (UE) 2017/1132 tiġi emendata skont dan,
- ADOTTAW DIN ID-DIRETTIVA:

Artikolu 1

Emendi għad-Direttiva (UE) 2017/1132

Id-Direttiva (UE) 2017/1132 hija emendata kif ġej:

- (1) fl-Artikolu 1, jiddaħħal l-inċiż li ġej wara t-tieni inċiż:
- “- ir-regoli dwar ir-registrazzjoni u l-preżentazzjoni onlajn minn kumpaniji u l-fergħat tagħhom,”;

¹¹ Ir-Regolament (KE) Nru 45/2001 tal-Parlament Ewropew u tal-Kunsill tat-18 ta' Diċembru 2000 dwar il-protezzjoni tal-individwi fir-rigward tal-ipproċessar ta' dejta personali mill-istituzzjonijiet u l-korpi tal-Komunità u dwar il-moviment liberu ta' dik id-dejta (ĠU L 8, 12.1.2001, p. 1).

¹² ĠU C 369, 17.12.2011, p. 14.

¹³ ĠU L 123, 12.5. 2016, p. 1.

- (2) fit-Titolu I, it-titolu tal-Kapitolu III tinbidel b'dan li ġej:

“Reġistrazzjoni u arkivjar onlajn, żvelar u registri”;

- (3) L-Artikolu 13 jinbidel b'dan li ġej:

“Artikolu 13

Kamp ta' applikazzjoni

Il-miżuri ta' koordinazzjoni preskritti minn din it-Taqsima għandhom japplikaw għal-ligijiet, regolamenti u dispożizzjonijiet amministrattivi tal-Istati Membri li jirrelataw mat-tipi ta' kumpaniji mnizzla fl-Anness II, u fejn speċifikat, mat-tipi ta' kumpaniji mnizzla fl-Annessi I u IIA.”;

- (4) Qed jiddaħħlu l-Artikoli 13a sa 13e li ġejjin:

“Artikolu 13a

Definizzjonijiet

Għall-għanijiet ta' dan il-Kapitolu:

- (1) "mezzi ta' identifikazzjoni elettronika" tfisser mezz ta' identifikazzjoni kif definit fil-punt (2) tal-Artikolu 3 tar-Regolament (UE) Nru 910/2014 tal-Parlament Ewropew u tal-Kunsill(*);
- (2) “skema ta' identifikazzjoni elettronika” tfisser skema ta' identifikazzjoni kif definita fil-punt (4) tal-Artikolu 3 tar-Regolament (UE) Nru 910/2014;
- (3) "reġistrazzjoni" tfisser il-formazzjoni ta' kumpanija bħala entità ġuridika;
- (4) "mudell" tfisser mudell għall-istrument tal-kostituzzjoni ta' kumpanija li huwa mfassal mill-Istati Membri b'mod konformi mal-ligi nazzjonali u użat għar-reġistrazzjoni onlajn ta' kumpanija;
- (5) “identifikatur uniku Ewropew tal-kumpaniji u l-fergħat (“EUID”)” tfisser l-identifikatur uniku għall-finijiet ta' komunikazzjoni bejn registri kif imsemmi f'punt (8) tal-Anness għar-Regolament ta' Implimentazzjoni tal-Kummissjoni (UE) Nru 2015/884(**).

Artikolu 13b

Rikonoxximent ta' mezzi ta' identifikazzjoni għall-fini ta' proċeduri onlajn

1. L-Istati Membri għandhom jiżguraw li l-mezzi ta' identifikazzjoni elettronika ta' ċittadini tal-UE li ġejjin jistgħu jintużaw għall-finijiet tar-reġistrazzjoni onlajn u l-preżentazzjoni onlajn:
 - (a) mezz ta' identifikazzjoni elettronika maħruġ taht skema ta' identifikazzjoni elettronika approvata mill-Istat Membru tagħhom stess;
 - (b) mezz ta' identifikazzjoni elettronika maħruġ fi Stat Membru ieħor u rikonoxxut għall-fini tal-awtentikazzjoni transfruntiera skont l-Artikolu 6 tar-Regolament (UE) Nru 910/2014.
2. L-Istati Membri wkoll jistgħu jagħrfu mezzi oħra ta' identifikazzjoni minbarra dawk imsemmija f'paragrafu 1.

3. Fejn Stat Membru jirrikonoxxi mezzi ta' identifikazzjoni msemmi fil-paragrafu 2 għall-finijiet tat-tlestija tar-registrazzjoni onlajn u l-prezentazzjoni onlajn, dak l-Istat Membru għandu jirrikonoxxi wkoll l-istess mezzi ta' identifikazzjoni mahruġa minn Stat Membru iehor.
4. Mingħajr preġudizzju għall-paragrafi 1 sa 3, l-Istati Membri jistgħu jiehdu miżuri li jistgħu jirrikjedu preżenza fizika quddiem kwalunkwe awtorità bil-kompetenza li tindirizza r-registrazzjoni onlajn jew il-prezentazzjoni onlajn għall-fini tal-verifika tal-identità ta' persuni, f'każi ta' suspett ġenwin ta' frodi abbażi ta' raġunijiet ġustifikati.

Artikolu 13c

Tariffi għal registrazzjoni onlajn u prezentazzjoni onlajn

1. L-Istati Membri għandhom jiżguraw li r-regoli dwar tariffi applikabbli għall-proċeduri msemmija f'dan il-Kapitolu huma trasparenti u jiġu applikati b'mod nondiskriminatorju.
2. Kwalunkwe tariffa imposta mir-registri, imsemmija fl-Artikolu 16, għar-registrazzjoni onlajn ta', jew il-prezentazzjoni onlajn minn kumpanija jew fergħa m'għandhiex taqbez l-ispejjeż amministrattivi tal-forniment tas-servizz.

Artikolu 13d

Pagamenti

Fejn it-tlestija ta' proċedura stabbilita f'dan il-Kapitolu tirrikjedi pagament, l-Istati Membri għandhom jiżguraw li l-pagament jista' jsir permezz ta' servizz ta' pagament disponibbli b'mod wiesa' f'servizzi ta' pagament transfruntiera.

Artikolu 13e

Rekwiżiti ta' informazzjoni

1. L-Istati Membri għandhom jiżguraw li l-informazzjoni li ġejja tkun disponibbli onlajn:
 - (a) rekwiżiti li jikkonċernaw ir-registrazzjoni u l-operazzjoni ta' kumpaniji u l-fergħat tagħhom, inkluż registrazzjoni onlajn u prezentazzjoni onlajn taht il-ligi nazzjonali;
 - (b) rekwiżiti li jirrelataw mal-użu ta' mudelli, inkluż informazzjoni dwar il-ligijiet nazzjonali li jirregolaw l-użu u l-kontenuti ta' dawn il-mudelli;
 - (c) rekwiżiti li jirrelataw mal-awtentikazzjoni ta' dokumenti u informazzjoni li se jiġu sottomessi bħala parti mill-proċedura ta' registrazzjoni onlajn;
 - (d) regoli li jirrelataw mal-mezzi ta' identifikazzjoni meħtieġa bħala parti mir-registrazzjoni u l-prezentazzjoni onlajn.
2. L-Istati Membri għandhom jiżguraw li bħala minimu l-informazzjoni li ġejja tkun disponibbli rigward it-tipi ta' kumpaniji mnizzla fl-Anness IIA:
 - (a) kwalunkwe formalità li tirrelata mar-registrazzjoni onlajn ta' u l-prezentazzjoni onlajn minn kumpanija jew fergħa, inklużi proċeduri u limiti ta' żmien, flimkien ma' dettalji dwar id-dokumenti u l-informazzjoni kollha meħtieġa u kwalunkwe tariffa applikabbli;

- (b) kwalunkwe rekwiżit li jikkonċerna s-sottomissjoni ta' dokumenti mfassla f'lingwi oħra, inkluż it-traduzzjoni jew ċertifikazzjoni ta' tali dokumenti;
- (c) il-mezzi ta' identifikazzjoni, kif imsemmija fl-Artikolu 13b, meħtieġa mill-Istat Membru;
- (d) is-setgħat u r-responsabbiltajiet tal-korp amministrattiv, il-korp manigerjali u l-organu superviżorju tal-kumpanija jew fergħa inkluż ir-rappreżentazzjoni ta' kumpanija jew fergħa lejn partijiet terzi;
- (e) ir-rekwiżiti biex issir membru tal-korp amministrattiv, tal-korp manigerjali jew tal-korp superviżorju tal-kumpanija jew fergħa;
- (f) dettalji rigward il-proċess tat-teħid ta' deċiżjonijiet tal-korp amministrattiv, tal-korp manigerjali jew tal-korp superviżorju tal-kumpanija jew fergħa;
- (g) dettalji li jirrelataw mad-drittijiet u l-obbligi tal-azzjonisti;
- (h) dettalji rigward il-pagament ta' dividendi u forom oħra ta' distribuzzjonijiet;
- (i) informazzjoni li tirrelata ma' riservi legali, fejn applikabbli;
- (j) kundizzjonijiet li jaffettwaw il-validità ta' kuntratti ffirmati qabel l-inkorporazzjoni;
- (k) kwalunkwe rekwiżit li jirrelata mal-operazzjoni u l-attivitajiet ta' fergħa minn kumpanija, kif ukoll kwalunkwe rekwiżit li jirrelata mal-ftuħ u l-gheluq ta' fergħa;
- (l) kwalunkwe rekwiżit li jirrelata ma' bidla fid-dokumenti u l-informazzjoni msemmija fl-Artikoli 14 u 30.

3. Jenhtieg li l-Istati Membri jipprovdu l-informazzjoni msemmija fil-paragrafi 1 u 2 fis-siti web disponibbli mill-Portal Uniku Diġitali stabbilit mir-Regolament (UE) Nru [COM (2017) 256] (**). Jenhtieg li l-informazzjoni tissodisfa r-rekwiżiti tal-kwalità tal-Artikolu X ta' dak ir-Regolament. Informazzjoni bħal din għandha tkun disponibbli f'lingwa uffiċjali tal-Unjoni li tinftiehem mill-ikbar maġġoranza ta' utenti transfruntiera u għandha tkun b'xejn.

(*) Ir-Regolament (UE) Nru 910/2014 tal-Parlament Ewropew u tal-Kunsill tat-23 ta' Lulju 2014 dwar l-identifikazzjoni elettronika u s-servizzi fiduċjarji għal transazzjonijiet elettronici fis-suq intern u li jhassar id-Direttiva 1999/93/KE (ĠU L 257, 28.8.2014, p. 73).

(**) Ir-Regolament ta' Implimentazzjoni tal-Kummissjoni (UE) 2015/884 tat-8 ta' Ġunju 2015 li jistabbilixxi l-ispeċifikazzjonijiet tekniċi u l-proċeduri meħtieġa għas-sistema ta' interkonnessjoni tar-registri stabbilita bid-Direttiva 2009/101/KE tal-Parlament Ewropew u tal-Kunsill (ĠU L 144, 10.6.2015, p. 1).

(***) Ir-Regolament [...] tal-Parlament Ewropew u tal-Kunsill dwar l-istabbiliment ta' portal diġitali uniku li jipprovdi informazzjoni, proċeduri, u servizzi ta' assistenza u ta' soluzzjoni tal-problemi u li jemenda r-Regolament UE Nru 1024/2012 (ĠU L [...], [...], p. [...])."

(5) fil-Kapitlu III tat-Titlu I, it-Taqsima 1a li ġejja tiddaħhal:

“TAQSIMA 1A

REGISTRAZZJONI ONLAJN, PREŻENTAZZJONI ONLAJN U ŻVELAR

Artikolu 13f

Reġistrazzjoni onlajn ta' kumpaniji

1. L-Istati Membri għandhom jiżguraw li r-reġistrazzjoni ta' kumpaniji tista' titwettaq onlajn mill-bidu sal-ahhar mingħajr il-bżonn li l-applikant, jew ir-rappreżentant tiegħu, jidher fiżikament quddiem awtorità kompetenti jew quddiem kwalunkwe persuna oħra jew korp ieħor li jkunu qed jittrattaw l-applikazzjoni għar-reġistrazzjoni, soġġett għall-kundizzjoni stabbilita fl-Artikolu 13b(4). Madankollu, l-Istati Membri jistgħu jiddeċiedu li ma jipprovdwx proċeduri ta' reġistrazzjoni kompletament onlajn għal dawk it-tipi ta' kumpaniji mnizzla fl-Anness I.
2. L-Istati Membri għandhom jistabbilixxu regoli ddettaljati għar-reġistrazzjoni onlajn ta' kumpaniji, inkluż regoli dwar l-użu ta' mudelli, kif imsemmija fl-Artikolu 13g, u d-dokumenti u l-informazzjoni meħtieġa biex tiġi rreġistrata kumpanija. Bħala parti minn dawn ir-regoli l-Istati Membri għandhom jiżguraw li r-reġistrazzjoni onlajn tista' ssir billi jiġu sottomessi informazzjoni jew dokumenti f'format elettroniku, inkluż kopji elettronici tad-dokumenti u l-informazzjoni msemmija fl-Artikolu 16a(4).
3. Ir-regoli, imsemmija fil-paragrafu 2, għandhom jipprevedu tal-inqas dan li ġej:
 - (a) il-proċeduri biex tiġi żgurata l-kapaċità ġuridika tal-applikant u l-awtorità tagħhom li jirrappreżentaw il-kumpanija;
 - (b) il-mezzi għall-verifika tal-identità tal-persuna jew persuni li qed jirreġistraw il-kumpanija jew ir-rappreżentanti tagħhom;
 - (c) ir-rekwiżiti li l-applikant juża servizzi fiduċjarji msemmija fir-Regolament (UE) Nru 910/2014.
4. Ir-regoli, imsemmija fil-paragrafu 2, jistgħu jipprevedu wkoll dan li ġej:
 - (a) il-proċeduri biex tiġi żgurata l-legalità tal-oġġett tal-kumpanija;
 - (b) il-proċeduri biex tiġi żgurata l-legalità tal-isem tal-kumpanija;
 - (c) il-proċeduri biex tiġi żgurata l-legalità tal-istrumenti tal-kostituzzjoni, inkluż il-verifika tal-użu korrett tal-mudelli;
 - (d) il-proċeduri biex tiġi vverifikata l-hatra ta' diretturi billi titqies l-iskwalifika ta' diretturi minn awtoritajiet kompetenti ta' Stati Membri oħra;
 - (e) il-proċeduri biex jiġi prevedut l-irwol ta' nutar jew ta' kwalunkwe persuna jew korp ieħor mandat mill-Istat Membru biex jippreżenta applikazzjoni għar-reġistrazzjoni;
 - (f) iċ-ċirkostanzi li fihom ir-reġistrazzjoni onlajn tista' tiġi eskluża fejn il-kapital tal-ishma ta' kumpanija se jithallas b'kontribuzzjonijiet in natura.
5. L-Istati Membri m'għadhomx jagħmlu r-reġistrazzjoni onlajn ta' kumpanija kundizzjonali fuq il-kisba ta' kwalunkwe liċenzja jew awtorizzazzjoni qabel tiġi rreġistrata l-kumpanija, hlief meta tkun indispensabbli għall-kontroll xieraq ta' ċerti attivitajiet stabbiliti fil-liġi nazzjonali.

6. L-Istati Membri għandhom jiżguraw li l-pagament ta' kapital tal-ishma jkun meħtieġ bħala parti mill-proċedura biex tiġi rreġistrata kumpanija, li dan il-pagament jista' jsir onlajn, f'konformità mal-Artikolu 13d, lil kont bankarju li jopera fl-Unjoni. Barra minn hekk, l-Istati Membri għandhom jiżguraw li prova ta' dawn il-pagamenti tista' tiġi pprovduta onlajn ukoll.
7. L-Istati Membri għandhom jiżguraw li r-reġistrazzjoni onlajn titlesta fi żmien perjodu ta' hamest ijiem tax-xogħol mill-aħħar ta' dan li ġej:
 - (a) il-wasla tad-dokumenti u l-informazzjoni meħtieġa kollha għand awtorità kompetenti jew, fejn applikabbli, għand persuna jew korp responsabbli taħt il-ligi nazzjonali li jipproċessa applikazzjoni għar-reġistrazzjoni ta' kumpanija;
 - (b) il-pagament ta' tariffa ta' reġistrazzjoni, il-pagament fi flus kontanti għall-kapital tal-ishma jew, fejn pagament għall-kapital tal-ishma se jsir b'kontribuzzjoni in natura, kif prevedut taħt il-ligi nazzjonali.

L-Istati Membri għandhom jiżguraw li l-applikant jiġi mgħarraf immedjatament dwar ir-raġunijiet għal kwalunkwe dewmien, fejn, f'ċirkostanzi eċċezzjonali debitament iġġustifikati, ikun impossibbli li jinżamm il-limitu ta' żmien.

Artikolu 13g

Mudelli għar-reġistrazzjoni ta' kumpaniji

1. L-Istati Membri għandhom jagħmlu mudelli disponibbli fuq il-portals tar-reġistrazzjoni jew is-siti web disponibbli permezz ta' portal uniku, għat-tipi ta' kumpaniji elenkati fl-Anness IIA. L-Istati Membri jistgħu wkoll jagħmlu disponibbli onlajn mudelli għar-reġistrazzjoni ta' dawk it-tipi ta' kumpaniji mnizzla fl-Anness II minbarra dawk imnizzla fl-Anness IIA.
2. L-Istati Membri għandhom jiżguraw li l-mudelli, imsemmija f'paragrafu 1 ta' dan l-Artikolu, jistgħu jintużaw minn applikanti bħala parti mill-proċedura ta' reġistrazzjoni onlajn, imsemmija fl-Artikolu 13f. Meta dawk il-mudelli jintużaw mill-applikant b'konformità mar-regoli msemmija fil-punt (c) tal-Artikolu 13f(4), fejn applikabbli, ir-rekwiżit li l-istrumenti tal-kostituzzjoni tal-kumpanija jkunu mfasslin u ċċertifikati f'għamla legali xierqa kif stabbilit fl-Artikolu 10 jitqies sodisfatt.
3. L-Istati Membri għandhom mill-inqas jagħmlu l-mudelli disponibbli f'lingwa uffiċjali tal-Unjoni li tinftiehem mill-ikbar maġġoranza ta' utenti transfruntiera.
4. Is-sustanza tal-mudelli se tkun irregolata mil-ligi nazzjonali.

Artikolu 13h

Diretturi skwalifikati

1. Fejn Stati Membri jistabbilixxu regoli li jirrelataw mal-iskwalifika tad-diretturi, imsemmija fil-punt (d) tal-Artikolu 13f(4), ir-reġistru fejn il-kumpanija għandha tiġi rreġistrata jista', permezz tas-sistema tal-interkonnessjoni tar-reġistri msemmija fl-Artikolu 22, jitlob konferma mir-reġistri ta' Stati Membri oħra dwar jekk il-persuna li se tinhatar bħala direttur tal-kumpanija hix attwalment skwalifikata milli taġixxi bħala direttur f'dawk l-Istati Membri jew le. Għall-finijiet ta' dan l-Artikolu, diretturi se jinkludu l-persuni kollha msemmija fl-Artikolu 14(d).
2. L-Istati Membri għandhom jagħmlu l-arrangamenti neċessarji biex jiżguraw li r-reġistri tagħhom jistgħu jipprovdu, permezz tas-sistema msemmija fl-Artikolu 22, l-

informazzjoni msemmija f'paragrafu 1 ta' dan l-Artikolu u fir-rigward ta' liema perjodu hija fis-sehh kwalunkwe skwalifika. Din l-informazzjoni għandha tiġi pprovduta għall-finijiet tar-reġistrazzjoni u l-Istati Membri jistgħu jipprovdu wkoll ir-raġunijiet għall-iskwalifika.

3. L-Istati Membri jistgħu jirrifjutaw il-hatra ta' persuna bħala direttur ta' kumpanija fejn din il-persuna hija attwalment skwalifikata milli taġixxi bħala direttur fi Stat Membru ieħor.
4. Id-dispożizzjonijiet tal-paragrafi 1, 2 u 3 se japplikaw *mutatis mutandis* għal istanzi fejn kumpanija tissottometti informazzjoni dwar il-hatra ta' direttur ġdid fir-reġistru, imsemmija fl-Artikolu 16.

Artikolu 13i

Prezentazzjoni onlajn minn kumpaniji

1. L-Istati Membri għandhom jiżguraw li kumpaniji jkunu jistgħu jissottomettu onlajn id-dokumenti u l-informazzjoni, kif imsemmija fl-Artikolu 14, inkluż kwalunkwe modifika tagħhom, lir-reġistru fil-limitu ta' żmien ipprevedut mil-liġijiet tal-Istat Membru fejn se tiġi rreġistrata l-kumpanija. L-Istati Membri għandhom jiżguraw li tali prezentazzjoni tista' ssir onlajn mill-bidu sal-aħħar mingħajr il-bżonn li l-applikant, jew ir-rappreżentant tiegħu, jidher fiżikament quddiem awtorità kompetenti jew quddiem kwalunkwe persuna oħra jew korp ieħor li jindirizza l-prezentazzjoni onlajn, soġġett għall-kundizzjoni stabbilita fl-Artikolu 13b(4).

L-Istati Membri għandhom jiżguraw li l-origini u l-integrità tad-dokumenti sottomessi onlajn tista' tiġi vverifikata b'mod elettroniku.

2. L-Istati Membri jistgħu jirrikjedu lil ċerti kumpaniji jew lill-kumpaniji kollha jissottomettu d-dokumenti u l-informazzjoni msemmija fil-paragrafu 1 kollha jew uħud minnhom onlajn.”;
- (6) L-Artikolu 16 jinbidel b'dan li ġej:

“Artikolu 16

Żvelar fir-reġistru

1. F'kull Stat Membru, għandu jinfetħ fajl f'reġistru ċentrali, kummerċjali jew tal-kumpaniji (“ir-reġistru”), għal kull waħda minn dawk il-kumpaniji rreġistrati fih.

L-Istati Membri għandhom jiżguraw li l-kumpaniji jkollhom identifikatur uniku li jippermetti li jiġu identifikati bla ekwivoku fil-komunikazzjonijiet bejn ir-reġistri permezz tas-sistema ta' interkonnnessjoni tar-reġistri stabbilita skont l-Artikolu 22 (“is-sistema ta' interkonnnessjoni tar-reġistri”). Dak l-identifikatur uniku għandu jinkludi, tal-anqas, elementi li jippermettu l-identifikazzjoni tal-Istat Membru tar-reġistru, ir-reġistru domestiku ta' origini u n-numru tal-kumpanija f'dak ir-reġistru u, fejn xieraq, karatteristiċi sabiex ikunu evitati żbalji ta' identifikazzjoni.

2. Id-dokumenti u l-informazzjoni kollha li huma mehtieġa li jiġu żvelati skont l-Artikolu 14 għandhom jinżammu fil-fajl imsemmi fil-paragrafu 1, jew jiddaħhlu dirett fir-reġistru u s-sugġett tal-entrati fir-reġistru għandu jiġi rrekordjat fil-fajl.

Id-dokumenti u l-informazzjoni kollha msemmija fl-Artikolu 14, irrispettivament mill-mezzi li permezz tagħhom jiġu sottomessi, għandhom jinżammu fil-fajl fir-reġistru jew jiddaħhlu dirett fih f'format elettroniku. L-Istati Membri għandhom

jiżguraw li r-registru jibdel dawk id-dokumenti u l-informazzjoni kollha li jkunu ppreżentati f'forma stampata, f'forma elettronika.

L-Istati Membri għandhom jiżguraw li d-dokumenti u l-informazzjoni msemmija fl-Artikolu 14 li ġew sottomessi f'forma stampata qabel il-31 ta' Diċembru 2006 jinbidlu f'forma elettronika mir-registru mal-wasla ta' applikazzjoni għal żvelar ippreżentata f'forma elettronika.

3. L-Istati Membri għandhom jiżguraw li l-iżvelar tad-dokumenti u l-informazzjoni msemmija fl-Artikolu 14 isir billi jiġu magħmula pubblikament disponibbli fir-registru. Barra minn hekk, l-Istati Membri jistgħu jippubblikaw ukoll id-dokumenti u l-informazzjoni kollha jew uħud minnhom fil-gazzetta nazzjonali nnominata għal dak l-għan. F'tali każijiet, ir-registru għandu jiżgura li dawk id-dokumenti u l-informazzjoni jintbagħtu b'mod elettroniku mir-registru lill-gazzetta nazzjonali.
4. Id-dokumenti u l-informazzjoni jistgħu jintużaw kontra terzi mill-kumpanija biss wara li jkunu ġew żvelati skont il-paragrafu 3, sakemm il-kumpanija ma tagħtix prova li l-dawk it-terzi kienu jafu biha.
Madankollu, rigward tranżazzjonijiet li jsiru qabel is-sittax-il jum wara li jiġu żvelati, id-dokumenti u l-informazzjoni m'għandhomx jintużaw kontra partijiet terzi li jkunu taw prova li kien impossibbli għalihom li jkunu jafu bihom.
5. L-Istati Membri għandhom jiżguraw li d-dokumenti u l-informazzjoni kollha pprovduti lil awtorità kompetenti bħala parti mir-registrazzjoni onlajn jew il-preżentazzjoni onlajn ta' kumpanija jew fergħa għandhom jinhażnu mir-registri f'format li jinqara mill-magni u li tista' tfittex fih jew bħala dejta strutturata.

(7) jiddaħħal l-Artikolu 16a li ġej:

“Artikolu 16a

Aċċess għal informazzjoni żvelata

1. L-Istati Membri għandhom jiżguraw li kopji ta' kull dokument u informazzjoni jew ta' kwalunkwe parti minnhom, imsemmija fl-Artikolu 14, jistgħu jinkisbu mir-registru mal-applikazzjoni u li dawk l-applikazzjonijiet jistgħu jiġu sottomessi lir-registru b'mezzi stampati jew elettronici.
Madankollu, l-Istati Membri jistgħu jiddeċiedu li d-dokumenti u l-informazzjoni kollha jew ċerti tipi, li ġew sottomessi f'forma stampata fil-31 ta' Diċembru 2006 jew qabel, mhux se jkunu jistgħu jinkisbu f'forma elettronika fejn ikun għadda perjodu speċifikat bejn id-data tal-preżentazzjoni u d-data tal-applikazzjoni. Perjodu speċifikat bħal dan ma jistax ikun anqas minn 10 snin.
2. Il-prezz biex tinkiseb kopja tad-dokumenti u l-informazzjoni kollha msemmija fl-Artikolu 14 jew ta' parti minnhom, sew jekk f'forma stampata kif ukoll permezz ta' mezzi elettronici, m'għandux ikun aktar mill-ispejjeż amministrattivi relatati magħhom.
3. Kopji elettronici li jingħataw lil applikant għandhom ikunu ċċertifikati bħala 'kopji veri' sakemm l-applikant jiddikjara li ma jehtieġx dik iċ-ċertifikazzjoni.
4. L-Istati Membri għandhom jiżguraw li siltiet elettronici tad-dokumenti u l-informazzjoni pprovduti mir-registru ġew awtentikati permezz ta' servizzi fiduċjarji msemmija fir-Regolament (UE) Nru 910/2014, sabiex ikun garantit li s-siltiet

elettronici ġew ipprovduti mir-reġistru u li l-kontenut tagħhom huwa kopja veru tad-dokument miżmum mir-reġistru jew li hu konsistenti mal-informazzjoni li fih.";

(8) L-Artikolu 18 huwa emendat kif ġej:

(a) il-paragrafu 1 jinbidel b'dan li ġej:

"1. Il-kopji f'forma elettronika tad-dokumenti u l-informazzjoni msemija fl-Artikolu 14 għandhom ikunu wkoll disponibbli pubblikament permezz tas-sistema ta' interkonnessjoni tar-reġistri. L-Istati Membri jistgħu jagħmlu disponibbli wkoll dokumenti u informazzjoni msemija fl-Artikolu 14 għal tipi ta' kumpaniji minbarra dawk imnizzla fl-Anness II.";

(b) fil-paragrafu 3, il-punt (a) jinbidel b'dan li ġej:

"(a) id-dokumenti u l-informazzjoni msemija fl-Artikolu 14, inkluż għal tipi ta' kumpaniji minbarra dawk elenkati fl-Anness II fejn tali dokumenti jiġu magħmula disponibbli mill-Istati Membri;"

(9) L-Artikolu 19 jinbidel b'dan li ġej:

"Artikolu 19

Tariffi li jistgħu jiġu imposti għal dokumenti u informazzjoni

1. It-tariffi imposti għall-kisba tad-dokumenti u l-informazzjoni msemija fl-Artikolu 14 permezz tas-sistema ta' interkonnessjoni tar-reġistri m'għandhomx ikunu oġġetti mill-ispejjeż amministrattivi tagħhom.
2. L-Istati Membri għandhom jiżguraw li l-informazzjoni li ġejja tkun disponibbli bla ħlas permezz tas-sistema ta' interkonnessjoni tar-reġistri:
 - (a) l-isem jew l-ismijiet u l-forma ġuridika tal-kumpanija;
 - (b) l-uffiċċju reġistrat tal-kumpanija u l-Istat Membru fejn hu rreġistrat;
 - (c) in-numru tar-reġistrazzjoni tal-kumpanija u l-EUID tagħha;
 - (d) id-dettalji tas-sit web tal-kumpanija, fejn applikabbli;
 - (e) l-istatus legali tal-kumpanija, bħal fejn hija magħluqa, maqtugħa mir-reġistru, likwidata, xolta, ekonomikament attiva jew inattiva kif definit mil-liġi nazzjonali u fejn disponibbli fir-reġistri nazzjonali;
 - (f) l-oġġett tal-kumpanija, fejn huwa rrekordjat fir-reġistru nazzjonali;
 - (g) in-numru ta' impjegati tal-kumpanija, fejn dan huwa disponibbli fid-dikjarazzjonijiet finanzjarji tal-kumpanija kif meħtieġ mil-liġi nazzjonali;
 - (h) l-isem ta' kwalunkwe persuna awtorizzata mill-kumpanija biex tirrappreżentaha f'negozjati ma' partijiet terzi u fi proċedimenti legali jew biex jieħdu sehem fl-amministrazzjoni, fis-supervizjoni jew fil-kontroll tal-kumpanija, kif imsemmi fl-Artikolu 14(d);
 - (i) informazzjoni dwar kwalunkwe fergħa miftuħa mill-kumpanija fi Stat Membru ieħor inkluż l-isem, in-numru tar-reġistrazzjoni, l-EUID u l-Istat Membru fejn hija rreġistrata l-fergħa.

L-Istati Membri jistgħu jagħmlu aktar informazzjoni u dokumenti disponibbli bla ħlas.";

(10) L-Artikolu 22 huwa emendat kif ġej:

(a) fil-paragrafu 4, is-subparagrafu li ġej għandu jiżdied:

"Il-Kummissjoni tista' tistabbilixxi wkoll punti ta' aċċess fakultattivi għas-sistema ta' interkonnessjoni tar-reġistri. Tali punti ta' aċċess se jkollhom jikkonsistu f'sistemi żviluppati u operati mill-Kummissjoni sabiex iwettqu l-funzjonijiet amministrattivi tagħha jew biex tikkonforma mad-dispożizzjonijiet tal-liġi tal-Unjoni. Il-Kummissjoni għandha tinnotifika lill-Istati Membri mingħajr dewmien bla bżonn bl-istabbiliment ta' tali punti ta' aċċess u bi kwalunkwe tibdil sinifikanti fl-operat tagħhom.";

(b) il-paragrafu 5 jinbidel b'dan li ġej:

"5. L-aċċess għall-informazzjoni mis-sistema ta' interkonnessjoni tar-reġistri għandu jkun żgurat permezz tal-portal u permezz tal-punti ta' aċċess fakultattivi stabbiliti mill-Istati Membri u mill-Kummissjoni.";

(11) L-Artikolu 24 huwa emendat kif ġej:

(a) il-punt (d) jinbidel b'dan li ġej:

"(d) l-ispeċifikazzjoni teknika li tiddefinixxi l-metodi ta' skambju ta' informazzjoni bejn ir-reġistru tal-kumpanija u r-reġistru tal-fergħa kif imsemmi fl-Artikolu 20, paragrafi (4) u (6) tal-Artikolu 28a, l-Artikolu 28c, l-Artikolu 30a u l-Artikolu 34;"

(b) il-punt (n) jinbidel b'dan li ġej:

"(n) il-proċedura u r-rekwiżiti tekniċi għall-konnessjoni tal-punti ta' aċċess fakultattivi mal-pjattaforma kif imsemmi fl-Artikolu 22;"

(c) jiżdied il-punt (o) li ġej:

"(o) l-ispeċifikazzjoni teknika għall-metodi tal-iskambju bejn ir-reġistri tal-informazzjoni msemmija fl-Artikolu 13h.";

(12) fil-Kapitolu III tat-Titolu I, it-titolu tat-Taqsima 2 jinbidel b'dan li ġej:

"REGOLI TA' REĠISTRAZZJONI U ŻVELAR APPLIKABBLI GĦALL-FERGHAT TA' KUMPAJJI MINN STATI MEMBRI OHRA";

(13) fit-Taqsima 2 tal-Kapitolu III tat-Titolu I, jiddaħħlu l-Artikoli 28a, 28b u 28c li ġejjin:

"Artikolu 28 a

Reġistrazzjoni onlajn ta' fergħat

1. L-Istati Membri għandhom jiżguraw li r-reġistrazzjoni ta' fergħa ta' kumpanija fi Stat Membru, li hija regolata mil-liġi ta' Stat Membru ieħor, tista' ssir onlajn mill-bidu sal-aħħar mingħajr il-bżonn li l-applikant, jew ir-rappreżentant tiegħu, jidher fiżikament quddiem awtorità kompetenti jew quddiem kwalunkwe persuna oħra jew korp ieħor li qed jitrattaw l-applikazzjoni għar-reġistrazzjoni, soġġett għall-kundizzjoni stabbilita fl-Artikolu 13b(4).
2. L-Istati Membri għandhom jistabbilixxu regoli ddettaljati għar-reġistrazzjoni onlajn ta' fergħat, inkluż regoli dwar id-dokumenti u l-informazzjoni meħtieġa li jiġu sottomessi lil awtorità kompetenti. Bħala parti minn dawn ir-regoli l-Istati Membri għandhom jiżguraw li r-reġistrazzjoni onlajn tista' ssir billi jiġu ppreżentati informazzjoni jew dokumenti f'format elettroniku, inkluż kopji elettroniċi tad-

dokumenti u l-informazzjoni msemmija fl-Artikolu 16a(4), jew billi jintużaw l-informazzjoni jew dokumenti pprezentati qabel lil registru.

3. Ir-regoli, imsemmija fil-paragrafu 2, għandhom jipprevedu tal-inqas dan li ġej:
 - (a) il-proċedura biex tiġi żgurata l-kapaċità ġuridika tal-applikant u l-awtorità tagħhom li jirrappreżentaw lill-kumpanija;
 - (b) il-mezzi għall-verifika tal-identità tal-persuna jew persuni li qed jirreġistraw il-fergħa jew ir-rappreżentanti tagħhom.
4. L-Istati Membri jistgħu jivverifikaw l-informazzjoni dwar il-kumpanija permezz tas-sistema tal-interkonnessjoni tar-registri meta tkun qed tiġi registrata fergħa ta' kumpanija stabbilita fi Stat Membru ieħor.

L-Istati Membri m'għandhomx jagħmlu r-registrazzjoni onlajn ta' fergħa kundizzjonali fuq il-kisba ta' kwalunkwe liċenzja jew awtorizzazzjoni qabel tiġi rreġistrata l-fergħa, hlief meta tkun indispensabbli għall-kontroll xieraq ta' ċerti attivitajiet stabbiliti fil-liġi nazzjonali.
5. L-Istati Membri għandhom itemmu r-registrazzjoni onlajn ta' fergħa fi żmien perjodu ta' hamest ijiem tax-xogħol minn meta jaslu d-dokumenti u l-informazzjoni neċessarji kollha meħtieġa minn awtorità kompetenti jew, fejn applikabbli, minn persuna jew korp responsabbli taħt il-liġi nazzjonali li jipproċessa applikazzjoni għar-registrazzjoni.
6. Wara r-registrazzjoni ta' fergħa ta' kumpanija stabbilita taħt il-liġijiet ta' Stat Membru ieħor, ir-registru ta' dik il-fergħa għandu jinnotifika lill-Istat Membru fejn il-kumpanija hija rreġistrata li l-fergħa giet irreġistrata permezz tas-sistema tal-interkonnessjoni tar-registri. L-Istati Membri fejn il-kumpanija hija rreġistrata għandhom jirrikonoxxu l-wasla ta' din in-notifika u jirrekordjaw l-informazzjoni fir-registru tagħhom mingħajr dewmien.

Artikolu 28b

Preżentazzjoni onlajn għal fergħat

L-Istati Membri għandhom jiżguraw li jkun jistgħu jiġu sottomessi onlajn id-dokumenti u l-informazzjoni, kif imsemmija fl-Artikolu 30 jew kwalunkwe modifika tiegħu, fil-perjodu previst mil-liġijiet tal-Istat Membru fejn se tiġi rreġistrata l-fergħa. L-Istati Membri għandhom jiżguraw li tali preżentazzjoni tista' ssir onlajn mill-bidu sal-ahħar mingħajr il-bżonn li l-applikant, jew ir-rappreżentant tiegħu, jidher fiżikament quddiem awtorità kompetenti jew quddiem kwalunkwe persuna oħra li tittratta l-preżentazzjoni onlajn, soġġett għall-kundizzjoni stabbilita fl-Artikolu 13b(4).

Artikolu 28c

Għeluq ta' fergħat

L-Istati Membri għandhom jiżguraw li mal-wasla tad-dokumenti u l-informazzjoni msemmija fil-punt (h) tal-Artikolu 30(1), ir-registru ta' Stat Membru li fih hija rreġistrata fergħa ta' kumpanija għandu, permezz tas-sistema tal-interkonnessjoni tar-registri, jinforma lir-registru ta' Stat Membru fejn il-kumpanija hija rreġistrata li l-fergħa tagħha nqas għalget. Ir-registru tal-Istat Membru tal-kumpanija għandu jirrikonoxxi l-wasla ta' din in-notifika, ukoll permezz ta' dik is-sistema u ż-żewġ registri għandhom jirrekordjaw din l-informazzjoni fir-registru rispettiv tagħhom mingħajr dewmien.";

- (14) jiddaħħal l-Artikolu 30 a li ġej:

“Artikolu 30a

Bidliet fid-dokumenti u l-informazzjoni tal-kumpanija

1. L-Istat Membru fejn kumpanija hija rreġistrata għandu jinnotifika minghajr dewmien, permezz tas-sistema tal-interkonnnessjoni tar-reġistri, lill-Istat Membru fejn fergħa ta' kumpanija hija rreġistrata, fejn giet sottomessa bidla fir-rigward ta' dan li ġej:
 - (a) isem il-kumpanija;
 - (b) l-uffiċċju reġistrat tal-kumpanija;
 - (c) in-numru tar-reġistrazzjoni tal-kumpanija fir-reġistru;
 - (d) il-forma ġuridika tal-kumpanija;
 - (e) id-dokumenti u l-informazzjoni msemija fil-punti (d) u (f) tal-Artikolu 14.

Mal-wasla tan-notifika msemija fil-paragrafu 1 ta' dan l-Artikolu, ir-reġistru fejn il-fergħa hija rreġistrata għandu, permezz tas-sistema tal-interkonnnessjoni tar-reġistri, jirrikonoxxi l-wasla ta' din in-notifika u jiżgura li d-dokumenti u l-informazzjoni msemija fl-Artikolu 30(1) jiġu aġġornati minghajr dewmien.”;
- (15) il-paragrafu li ġej jiżdied mal-Artikolu 31:

“L-Istati Membri jistgħu jipprevedu li l-iżvelar obbligatorju tad-dokumenti tal-kontijiet imsemmija fil-punt (g) tal-Artikolu 30(1) jista' jiġi kkunsidrat sodisfatt mill-iżvelar fir-reġistru tal-kumpanija skont il-punt (f) tal-Artikolu 14.”;
- (16) L-Artikolu 43 jithassar.
- (17) L-Artikolu 161 jinbidel b'dan li ġej:

“Artikolu 161

Protezzjoni ta' dejta

L-ipproċessar ta' kwalunkwe dejta personali mwettaq fil-kuntest ta' din id-Direttiva se jkun soġġett għar-Regolament (UE) 2016/679.”;

- (18) jiddaħħal l-Artikolu 162 a li ġej:

“Artikolu 162a

Emendi għall-Annessi

L-Istati Membri għandhom jinformaw lill-Kummissjoni minghajr dewmien bi kwalunkwe bidla fit-tipi ta' kumpaniji b'responsabbiltà limitata previsti fil-liġi nazzjonali tagħhom li jaffettwaw il-kontenuti tal-Annessi I, II u IIA.

F'każ bħal dan, il-Kummissjoni għandha tingħata s-setgħa li tadatta l-lista tat-tipi ta' kumpaniji inkluża fl-Annessi I, II u IIA skont l-informazzjoni msemija fil-paragrafu 1 ta' dan l-Artikolu, permezz ta' atti delegati skont l-Artikolu 163.”;

- (19) L-Artikolu 163 jinbidel b'dan li ġej:

“Artikolu 163

Eżerċitar tad-delega

1. Is-setgħa li tadotta atti delegati hija mogħtija lill-Kummissjoni soġġett għall-kundizzjonijiet stabbiliti f'dan l-Artikolu.

2. Is-setgħa li tadotta l-atti delegati msemmija fl-Artikolu 25(3) u fl-Artikolu 162a għandha tingħata lill-Kummissjoni għal perjodu ta' żmien mhux determinat minn *[date of entry into force of this directive]*.
3. Id-delega tas-setgħa imsemmija fl-Artikolu 25(3) u fl-Artikolu 162a tista' tigi revokata fi kwalunkwe hin mill-Parlament Ewropew jew mill-Kunsill. Deċiżjoni ta' revoka għandha ttemm id-delegazzjoni tas-setgħa speċifikata f'dik id-deċiżjoni. Hija għandha ssir effettiva fil-jum ta' wara l-pubblikazzjoni tad-deċiżjoni f'Il-Ġurnal Uffiċjali tal-Unjoni Ewropea jew f'data aktar tard speċifikata hemmhekk. Din m'għandhiex taffettwa l-validità ta' kwalunkwe att delegat li jkun diġà fis-sehħ.
4. Qabel ma' tadotta att delegat, il-Kummissjoni għandha tikkonsulta esperti innominati minn kull Stat Membru skont il-prinċipji stipulati fil-Ftehim Interistituzzjonali tat-13 ta' April 2016 dwar it-Tfassil Ahjar tal-Liġijiet.
5. Hekk kif tadotta att delegat, il-Kummissjoni għandha tinnotifikah simultanjament lill-Parlament Ewropew u lill-Kunsill.
Att delegat adottat skont l-Artikolu 25(3) u l-Artikolu 162a għandu jidhol fis-sehħ biss jekk ma tigix espressa oġġezzjoni mill-Parlament Ewropew jew mill-Kunsill fi żmien perjodu ta' xahrejn min-notifika ta' dak l-att lill-Parlament Ewropew u lill-Kunsill jew jekk, qabel ma jiskadi dak il-perjodu, il-Parlament Ewropew u l-Kunsill ikunu t-tnejn infurmaw lill-Kummissjoni li mhumiex se jrin joġġezzjonaw. Dak il-perjodu għandu jiġi estiż bi tliet xhur fuq l-inizjattiva tal-Parlament Ewropew jew tal-Kunsill.”;
- (20) fl-Anness I, is-sebġha u ghoxrin inciz jinbidel b'dan li ġej:
“— L-Iżvezja:
publikt aktiebolag;”;
- (21) fl-Anness II, is-sebġha u ghoxrin inciz jinbidel b'dan li ġej:
“— L-Iżvezja:
privat aktiebolag
publikt aktiebolag;”;
- (22) Jiddaħħal l-Anness IIa.

Artikolu 2 **Traspożizzjoni**

1. L-Istati Membri għandhom jimplimentaw il-liġijiet, ir-regolamenti u d-dispożizzjonijiet amministrattivi meħtieġa biex jikkonformaw ma' din id-Direttiva sa mhux aktar tard minn*[OP please set the date = the last day of the month of 24 months after the date of entry into force]*. L-Istati Membri għandhom jgħaddu minnufih it-test ta' dawk id-dispożizzjonijiet lill-Kummissjoni.
Minkejja l-ewwel subparagrafu, l-Istati Membri għandhom idahhlu fis-sehħ il-liġijiet, ir-regolamenti u d-dispożizzjonijiet amministrattivi meħtieġa biex jikkonformaw mal-Artikolu 16(5) u mal-punt (g) tal-Artikolu 19(2) sa mhux aktar tard minn*[OP please set the date = the last day of the month of 60 months after the date of entry into force]*.
2. Meta l-Istati Membri jadottaw dawk id-dispożizzjonijiet, dawn għandhom jirreferu għal din id-Direttiva jew ikunu akkumpanjati mit-tali referenza waqt il-

pubblikazzjoni uffiċjali tagħhom. L-Istati Membri għandhom jiddeterminaw il-mod kif għandha ssir dik ir-referenza.

3. L-Istati Membri għandhom jikkomunikaw lill-Kummissjoni t-test tad-dispożizzjonijiet prinċipali tad-dritt nazzjonali li jadottaw fil-qasam kopert minn din id-Direttiva.

Artikolu 3

Rapportar u reviżjoni

1. Il-Kummissjoni għandha, mhux iktar tard minn hames snin wara [*OP please insert the date of the end of the transposition period of this Directive*], twettaq evalwazzjoni ta' din id-Direttiva u tippreżenta Rapport dwar is-sejbiet tal-Parlament Ewropew, il-Kunsill u l-Kumitat Ekonomiku u Soċjali Ewropew. L-Istati Membri għandhom jipprovdu lill-Kummissjoni bl-informazzjoni meħtieġa għall-preparazzjoni tar-rapport, jiġifieri billi tipprovdi d-dejta dwar l-għadd ta' registrazzjonijiet onlajn u l-ispejjeż relatati.
2. Ir-rapport tal-Kummissjoni se jevalwa, fost oħrajn, li ġej:
 - (a) il-bżonn u l-fattibbiltà tal-provvediment ta' registrazzjoni kompletament onlajn tat-tipi ta' kumpaniji mnizzla fl-Anness I;
 - (b) il-bżonn u l-fattibbiltà tal-provvediment ta' mudelli mill-Istati Membri għat-tipi kollha ta' kumpaniji b'responsabbiltà limitata u l-bżonn u l-fattibbiltà tal-provvediment ta' mudell armonizzat madwar l-Unjoni li se jintuza mill-Istati Membri kollha għat-tipi ta' kumpaniji mnizzla fl-Anness IIA;
 - (c) il-metodi tal-preżentazzjoni onlajn, inkluż l-użu ta' interfaċċi ta' programmar ta' applikazzjonijiet;
 - (d) il-htieġa u l-fattibbiltà li iktar informazzjoni issir disponibbli b'xejn kif stipulat fl-Artikolu 19 (2) u tiżgura aċċess mingħajr xkiel għal dan l-aċċess;
 - (e) il-htieġ u l-fattibbiltà ta' iktar applikazzjoni tal-prinċipju ta' "darba biss".
3. Ir-rapport għandu jkun akkumpanjat, jekk xieraq, minn propositi għal emendi tad-Direttiva (UE) 2017/1132.

Artikolu 4

Dhul fis-seħh

Din id-Direttiva għandha tidhol fis-seħh fl-għoxrin jum wara dak tal-pubblikazzjoni tagħha f'*Il-Gurnal Uffiċjali tal-Unjoni Ewropea*.

Artikolu 5
Indirizzi

Din id-Direttiva hija indirizzata lill-Istati Membri.
Magħmul fi Brussell,

Għall-Parlament Ewropew
Il-President

Għall-Kunsill
Il-President